
ଅତି ପିଲାଦିନେ, ପଞ୍ଚମ ଶ୍ରେଣୀର ପାଠ ଖାତା ଭିତରେ ଗାରେଇ 
ଥିବା ମୋର କବିତା କେତୋଟିକୁ ପଢ଼ି ଯିଏ ଆନନ୍ଦରେ ବିହ୍ବଳ 
ହେଇଯାଇଥିଲେ, ସତେକି ମୋ ପାଠପଢ଼ାଠୁ ବି ଇଏ ଆହୁରି ବଡ଼ 
କଥା - ମୋର ପ୍ରତିଟି ପ୍ରକାଶିତ ଲେଖାର ଯିଏ ଆଜୀବନ ଥିଲେ 
ସବୁଠୁ ଆଗ୍ରହୀ ପାଠକ - ବହିକୁ, ଲେଖାକୁ ଜୀବନର ସାଥୀ 
କରିବାଲାଗି ଯିଏ ମୋତେ ଶିଖାଇଲେ - ମୋ ବାପା 
ଶ୍ରୀ ଭୁବନେଶ୍ବର ବେହେରାଙ୍କ ସ୍କୃତିରେ ଏ କବିତା ବହିଟି । 

ଏକୁଚିଆପଶର୍‌ କବି ଯଶୋଧାରା 


ଓଡ଼ିଆ ଗଳ୍ପ ଉପନ୍ୟାସର ଶତବାର୍ଷିକୀ ଉପଲକ୍ଷେ ଯଶୋଧାରା ମିଶ୍ରଙ୍କ ଗଳ୍ପଧାରା 
ସଂପର୍କରେ ମୁଁ ପ୍ରବଂଧଟିଏ ଲେଖିଥିଲି | ଶୀର୍ଷକ ଥିଲା, “ଦ୍ଵୀପ, ନିର୍ଜନତା ଓ 
ଜହୁରାତି” । କହିଥିଲି, “ଯଶୋଧାରା ଆଧୂନିକ ଓଡ଼ିଆ ଗ୍ର ସାହିତ୍ୟର 
ଅନ୍ୟତମ ଉଲ୍ଲେଖନୀୟ ସ୍ପର | ତାଙ୍କ ଗକ୍ସରେ ସବୁ ମଣିଷ ଗୋଟିଏ ଗୋଟିଏ 
ଦ୍ଵୀପ | କିନୁ ସେତୁ ଅଛି ଅନ୍ୟ ଦ୍ଵୀପ ଦ୍ଵୀପାନ୍ତର ହିଁ ଲକ୍ଷ୍ୟ ଓ କାମ୍ୟ” | ତାକ 
ରଚିଚ ତୃତୀୟ ଉପନ୍ଯାସଟି ପ୍ରକାଶିତ ହେବା ପୂର୍ବରୁ ଗୋଟିଏ ସାହିତ୍ଯ 
ପତ୍ରିକାରେ କ୍ରମିକ ଭାବେ ଛପା ହେଉଛି । 


ଯଶୋଧାରାକ୍କର ତିରିଶଟି କବିତାକୁ ନେଇ ଇଏ ପ୍ରଥମ ସଂକଳନ | ଲେଖିକାକ 
ନିଜ ଭାଷାରେ “ଦୀର୍ଘଦିନର ଅବଧିରେ ଭିନ୍ନ ଭିନ୍ନ ସମୟରେ କବିତାଗୁଡ଼ିକ 
ରଚିତ ।” ମୋ ବିଚାରରେ ପ୍ରତ୍ୟେକ କବିଚାରେ ଗୋଟିଏ ଗୋଟିଏ ଆଖ୍ୟାନ 
ଲୁଚି ରହିଥାଏ | ଚାଙ୍କ କବିତା ପାଇଁ ଏହା ବେଶୀ ପ୍ରଯୁଜ୍ୟ । ଗୋଟିଏ କବିତାର 
ନାଁ ବି “ଗୋଟେ ଗପ ଭିତରେ ଜିଇଁବା” | ତାଙ୍କର ଅପେକ୍ଷାକୃତ ଛୋଟ 
କବିତାରେ (ଯେମିତି ଅପତ୍ୟ, କବିଚା, ଅଧରାତି ଟ୍ରେନ୍‌, ସମୁଦ୍ଧଧରେ ସେ 
ନିଜକୁ ଅଧିକ ସୃକ୍ଷମ ଭାବେ ପ୍ରକାଶ କରିଛନ୍ି । ଯେମିତି, “ସମୁଦ୍ରଠୁ ନିଷ୍କୃଚି 
ନାହିଁ”: 

“ଟ୍ରେନ୍‌ ଆସିବାକୁ ବେଳ ଅଛି | 

ମଳାବନ୍ଧା ଲୋକମାନେ କଡ଼ଟିଏ ବି ମୋଡ଼ିନାହାନି ।” 
ଅଥବା ଅପତ୍ୟରେ ଏଇ କେତୋଟି ଧାଡ଼ି: 

“ନୂଆ ଧାନ କେଣ୍ଡା ପରି 

ପବନରେ ଖେଳୁଥାଆ 

ନିରନ୍ତର ମୂଳଧନ ମୋର !” 


ଅପତ୍ୟ ସୁନ୍ଦର କବିତାଟିଏ । କବିତା କଣଦିଏ କବିକୁ ? ଏତିକି ତ ! 
“ବାମେଇ ଯାଇଥିବା ଅଖି ଛିଡ଼ା କରେ ସାମ୍ପାରେ ଚାଆରି ଶାଶ୍ବତ ଭାସ୍ପର୍ଯ୍ୟ ।” 


“ଏକୃଟିଆପଣ" କବିତାରେ ସେ ସମ୍ମୁଖୀନ ଦୁଇ ପରସ୍ତର-ବିରୋଧୀ ମନର କଥା 
କହନ୍ତି: 

“ଏକାକୀ ସେ ବୃଦିମାନ କାହିଁ 

ନିଜ କୂନିପୁଅର ଅଳିରେ 

ତୋଳିବାକୁ ଯାଏନାହିଁ ଆକାଶର ତାରା !” 


ପୁଣି 


“ ଏକାକୀ କିଏ ସେ କାହିଁ 
ଯିଏ ଝୃରୁନଥାଏ ଆରେକ ଜଣକୁ" | 


“ଖେଳନା” ଆଉ ଗୋଟିଏ ମନଛୁଆଁ କବିତା । ବାସ୍ତବରେ କବିତାଟି 
ବୃଢ଼ାଲୋକଟିର ପରିଚିତି । ସେ କଣ ଖେଳନା ଏବେ ଭାଙ୍ଗପାରିବ ? ଖେଳନାଟି 

କୃହୃକ ଦର୍ପଣ ଭଳି ବୂଢ଼ାକୁ ତାର ସୁନ୍ଦରପଣିଆ ଦେଖାଉଥାଏ | ବଢ଼ା ଆର- 
ହାତଟିରେ: 

“ ଆଉଁସିଦିଏ ପିଲାଟିକି 

ତା ଅଲରା ମୁଣ୍ଡକ୍ଟ ଧୂଳିଆ ଦେହକୁ ।” 


ଅନ୍ୟତ୍ର ଦୃଶ୍ୟରୁ ପ୍ରତୀକ ଦେଖନି ଯଶୋଧାରା । ଯେମିତି “ଫେରିଆସିବାକୁ 
ବେଳ ଲାଗେ” ର କେଇଟି ଧାଡ଼ି : 

“ଓଦା ଫିଞିମରା କାନ୍ୃ ଦେହରେ ଦିଶିଯାଏ 

କେବେ ରାଧାକୃଷ୍ଣଙ୍କ ଯୁଗଳ ମୁଭି 

ତ ଆଉକେବେ ପୁରାତଭ୍ଵ କାଗଜଗଦାରେ 

ପୋକଖିଆ ହଳଦିଆ ପୃଷ୍ଠାଟିଏ 

ପାଲଟିଯାଏ ବାପାଙ୍କ ହସ୍ତାକ୍ଷର ଅବିକଳ" | 


ଦୁଇଟି ଚଢ଼େଇଙ୍କୁ ଲକ୍ଷ୍ଯ କରିଛନି ଯଶୋଧାରା । ସିନ୍ଦୁର ରଙ୍ଗ ଚଢ଼େଇ 
ଆକାଶର ନୀଳିମାରେ ରଙ୍ଗ ବୋଳୁଛି | ମହୁଖିଆ ଚଢ଼େଇଟି ଚଞ୍ଚୁ ଲମ୍ବେଇ ମହୁ 


ଆହରଣରେ ନିମଢିତ । 


ଶବ୍ଦ ବ୍ୟବହାରରେ ସେ ସଂଯତ ଓ ସଂକ୍ଷିପ୍ତ | ଏଇଟି ତାଙ୍କର ପ୍ରଥମ କବିତା 
ସଂକଳନ | ଆଶା ରଖୁଛି ସେ ଆଗକୁ ଆଗକୁ ପାଦ ବଢ଼େଇବେ | 


ସୀତାକାଛ ମହାପାତ୍ର 

ସୁଚୀ 


ସମୁଦ୍ର ... ୧୩ 
କାଳାଛରରେ ଶବ୍ଦ ... ୧୪ 
ଶିକୂଳି ... ୧୭ 


ମହୁଖିଆ ଚଢ଼େଇ ... ୨୦ 
ବୁଡ଼ିଯାଉଥିବା ସହର ... ୨୪ 
ଗୋଟେ ଗପ ଭିତରେ ଜିଇଁବା ... ୨୯ 
ଫେରିଆସିବାକୁ ବେଳ ଲାଗେ ... ୩୦ 
ସିନ୍ଦୁର ରଙ୍ଗ ଚଢ଼େଇ ... ୩୩ 

କବିତା ... ୩୬ 

କଇଦୀ ... ୩୮ 

ସ୍ବର୍ଗ ... ୪୧ 

ବର୍ଷା ... ୪୪ 

ଛୁଟିବେଳ ... ୪୮ 
ଶୀତସକାଳର ଆବାହକ ... @ ୧ 
ଏକୁଟିଆପଣ ... @୪ 

ମୋ ଆସିବା ... @୬ 

ଝିଅ, ନିଶା ତୋତେ ମନା ... @୮ 
ଆଗନୁକ ... ୬ ୧ 

ତପଭଙ୍ଗ ... ୬୪ 

ଛାଡ଼ିଆସିଥିବା ଷ୍ଟେସନ ... ୬୬ 
ଅଧରାତି ଟ୍ରେନ୍‌ ... ୬୯ 

ଭିନ୍ନ ଲୋକ ... ୭୦ 

ଖେଳନା ... ୭ ୨ 

ଅପରିଚିତ ... ୭୪ 

ଅପତ୍ୟ ... ୭୭ 

ରେଳ ଉପରୁ ... ୭୮ 

ସାହଚର୍ଯ୍ୟ ... ୭ ୯ 

କୋଲପ ... ୮୧ 
ଅଭୟାରଣ୍ୟରେ ଟୁରିଷ୍ଟ ... ୮୩ 
ଏ ବଣ ମୋ ଲାଗି ନୂଆ ... ୯୦ 
oo 

ସମୁଦ୍ର 


ସମୁଦ୍ରଠୁ ନିଷ୍ଟୃତି ନାହିଁ । 
କେବେ ଫେରେଇଦିଏ 
ତମ ଫୋପାଡ଼ି ଥିବା ଚିଜ 
ତମ ପାଦତଳକୁ 


ଅବା ଟିକି ଝିଅଟି ଗାଧଉ ଗାଧଉ 
ହଜିଗଲା ଭାବି ଭାଳି ହେଇହେଇ 
ଶେଷରେ ଭୁଲିସାରିଥିବା 

ନକଲି କାନ ଫୁଲକୁ 

ଯୁଗଟିଏ ବିତିଗଲାପରେ । 
oo 


ଏ ବଶ 
ମୋ ଲାଗି 

୧୩ 


୧୪ 


କାଳାନ୍ତର୍‌ରେ ଶବ୍ଦ 


ଖରା ଯେବେ ଧାପେ ଘୁଞ୍ଚିଯାଏ 
ଶବ୍ଦଟିର ଛାଇ ପୁଣି ସଂଶୋଧିତ ହୁଏ 
ଆଉ ଟିକିଏ ହୁସ ବା ଦୀର୍ଘରେ 
ତହୁଁ ତା ଉପର ଉପରକୁ 

ଏକଡ଼କୁ ସେକଡ଼କୁ 

ସଜାହୋଇ ରହିଥିବା ଥାକ ଥାକ ଶବ୍ଦ 
ସଭିଏଁ ଦିଶନ୍ତି ଭିନ୍ନ 

ବଦଳିଯାଏ ସହସା ସମଗ୍ର ରୂପାବୟବ 
ପଲକପାତକେ । 


ଏ ବଶ ` 
ମୋ ଲାଗ 


ନୂଆ 

ଶବ୍ଦ ପୁଞ୍ଜାଏ ଯୋଖାଯୋଖି ହୋଇ 
ପ୍ରତେ ହେଉଥାଇ ନୂଆ ଭଳି ଯାହା 
ଦିଶୁଥାଇ ଖାଦାନରୁ ସଦ୍ୟ 
ବାହାରିଥିବା ହୀରାଖଣ୍ଡ ପରି 
ଚିନ୍ମୟ, ଶାସ୍କତ 


କାନିରେ ଗଣ୍ଡି ପାରି ଦେଉ ଦେଉ 

କେବେ ବଉଳପାଟ ଖଣ୍ଡକ ପୋକମରା ହେଇ 
ଚିରିଯାଇସାରିଥାଏ ସୋରା ସୋରା 

ତାଆରି ଭିତରେ ଝରଝର ହେଉଥାଏ ସେ 
ଯାହା ପଥର ନୁହେଁ 

ଆଉଣୁ ଯାଉଣୁ ପବନ ହାତରେ 

ସମୟ ହାତରେ 

ବଦଳୁଥିବା ବାଲିକୃଦ ସମ 

ଅକ୍ଷର ପୁଞ୍ଜାକ | 


ଆୟୁଷ ଚମାମ୍‌ ସାରିଦେଇ 
ଟୋପାଏ ଟୋପାଏ କରି 
ସଞ୍ଚା ଯାଇଥାଏ ଧନ ଯାହା 


ଏ ବଶ 
ମୋ ଲାଗି 

୧୫ 


୭) 


ପର୍ବତ ଶିଖରରୁ ଖଳନାୟକର 

ଖୋଲା ସୁଟ୍‌କେଶରୁ ପବନରେ 
ବିଞ୍ଚିହୋଇଯାଉଥିବା 

ଲକ୍ଷ ଲକ୍ଷ ନୋଟ୍‌ ଭଳି 

ଦିନେ ଚମ ଆଖିଆଗରେ ଉଡ଼ିଯାଉଥାଏ 
ଦିଗ ନଥାଇ 

ମାନେ ନଥାଇ 

ଚମ ଓଠରୁ ଝରିଥିବା ସାରା ଜୀବନର 
କଥା ଯେତକ । 


ଯେବେ ଜାଳାନ୍ତରେ 

ସୂର୍ଯ୍ୟ ଆସୁଥାନି କମଳା ରଙ୍ଗର ଖରା ପିନ୍ଧି 
ପାରିଧି ଅବସନ୍ଧ ରାଜା ଭଳି 

ସଞ୍ଜ ଉଆସକୁ 

କେଉଁ ବିସ୍କୋଟକ ଅଣୁଏ ମୁହୂ୍ଟିରେ 
ଇମାରତ ଗୋଟିସୁଦ୍ଧା 

ଧୂଳିସାତ୍‌ ହୋଇଯାଇଥାଏ 

ଶବ୍ଦାର୍ଥର | 

oo 


ଏ ଦଣ 
ମୋ ଲାଗି 

ଶିକୁଳି 


ଯେତେ ଶିକୁଳି କାଟିଦେଲେ ବି 

ମୁଲ୍ତି ନଥାଏ ମଣିଷର ଭାଗ୍ୟରେ 

ଶିକୁଳି ଗଜୁରେ କଅଁଳ ଡାଳ ଭଳି 

କଟା ଘାଆରୁ 

ପୁରୁଣା କୋଠା କାନ୍ଧରେ ଚେର ଭଳି 
ଜାବୁଡ଼ି ଧରେ ଇଟା ଯୋଡ଼େଇ ସନ୍ଧିରୁ 
ମୁକୂଳାଇ ଦେଲେ, ଦୋହଲିଯାଏ କାନ୍ଧ | 


ଏ ବଶ ୧୭ 
ମୋ ଲ୍‌ଗି 

୧୮ 


ଚେର ନଥାଇ ମାଟି କାହିଁ ଯେ 

ନିଅଁ ପକେଇବ 

କାହିଁ ଅଛି କଂକ୍ରିଟ୍‌ ବଣ ଯେ 

ଧାରେ ବି ଅମାନିଆ ଘାସ ନଥିବ ? 

ଓଷଧ ଛଡ଼ା ବାସ୍ନା ନଥିବା ହସ୍‌ପିଟାଲ ବି କାହିଁ 
ପବନ ଉଡ଼େଇ ଆଣିବନି ଜୀବର ଅଣୁଟିଏ ? 


ସଶରୀରୀ ସୁଖକୁ ଭୋଗିବା ନଥାଏ 
ମଣିଷର ଭାଗ୍ୟରେ 

ତମେ ଚକ୍ଟକ୍‌ ମୋଜାଇକ୍‌ 
ପାଲିସ କରୁଥିଲାବେଳେ 

ତଳେ ଚୁପ୍ଚାପ୍‌ ମଂଜିଟିଏ 

ଶୋଇ ରହିଥାଏ 

ତମେ ଅନ୍ୟମନସ୍ ଥାଅ, 

ସେ ମେଲିଦେଇଥାଏ ପତ୍ର 

ଦିନେ ଫଟେଇଦିଏ ଚଟାଣ 
ବାନ୍ଧିପକାଏ ତମ ଦେହକୁ ଗୋଟିପଣେ 
ଶ୍ଲାସରୁନ୍ଧା ଶିକୁଳିରେ | 


ଏ ବଶ 
ମୋ ଲଗି 

ଗଳାରେ ପିନ୍ଧା କୋଟୀକମ ହାରକୁ 
ଆଉଁସି ଦେଉଦେଉ ସିଏ 
ଛାଇଯାଏ ସର୍ବାଙ୍ଗରେ 

ପାଲଟିଯାଏ ଲହଲହ କଳା ଜଂଜିର 
ଫୁଙ୍ଗଳାପଣର ଭୟକୁ ବି କାବୁ କରି 
ଓହ୍ଲେଇ ଦେବାକୁ ଗଲେ 

ତାଆରି ସାଙ୍ଗରେ ଭିଡ଼ିହେଇଯାଏ 
ମୋ ଦେହର 

ପଞ୍ଜରା ହାଡ଼, 

ଖଣ୍ଡି ଖଣ୍ି ଖସିଯାଏ ପିଠି ମଝିରୁ 
ମେରୁଦଶ୍ଡର ଅସ୍ତି । 


ଏବେ ଶିକୂଳି କିଏ ଆଉ କିଏ ମୁଁ ? 
oo 


ଏ ବଶ ୧୯ 
ମୋ ଲାଗି 

୨୦ 


ମହୁଖିଆ ଚଢ଼େଲ୍‌ 


ମନ୍ଦାର ଫୁଲଟି ନଇଁଯାଏ ଆସ୍ତେ 

ଅତିଥିଙ୍କ ଠାଆ ଲାଗି 

ଶୃନ୍ୟରୁ ଓହ୍ଲାଇ ଆସି 

ନହକା ଡେମ୍ପଟିରେ ମୁଠା ବାନ୍ଧେ ଦୁଇପାଦ 
ଦିଇଞ୍ଚିଆ ତନୁଟି 

ଏପାଖ ସେପାଖ ଥରେ ଚାହିଁଦିଏ ଚଟପଟ୍‌ 
ବାଃ, ବେଶ୍‌ ତ ! ଠାଣୀରେ | 


ଏ ବଶ 
ମୋ ଲାଗି 

ମଖମଲ ତୋରଣ, ଚହଟ ନାଲି 
ଆସନ ସୁପାତି ଛାଡ଼ି ଉଠିଯାଏ ସେ 
ଅଇଁଠା ମୁହଁ, ସେରନ୍ତାପଣରେ 
ଡେଣା ବାହୁ ବାହୁ ତହୁଁ 

ସୁକୂମାର ଛୁଞିମୁନ ଓଠେ 

ହୁଏ ତା ଝୁଲନ୍ତ ମଣୋହୀ | 


ପୁଣି ଦୋହଲିଯାଏ ଫୁଲ 

ଉଡ଼ିଯାଏ ଏଥର ସେ 

ନୀଳକୃଷ୍ଠ ଡେଣାର ଛୁରୀରେ 

ଟିକ୍‌ ଟକ୍‌ କରି କାଟିଦେଇ ସେକେଣ୍ଡକୁ 
ଆଉରି ଷାଠିଏଟି ଅଣୁ ସେକେଣ୍ଡରେ 
ଯହିଁରୁ କିଛି ଖର୍ଚ ହୁଏ ତା ଗ୍ରୀବା ଭଙ୍ଗୀମାରେ 
ଓ ଆଉ କିଛି, ଜ୍ୟାମିତି ଉପପାଦ୍ୟଙ୍କୁ 
ପରାସ୍ତ କରୁଥିବା ତରକା ମୁଦ୍ରାରେ । 


ଏ ବଶ ହି 
ମୋ ଲାଗି 

୨୨ 


ଏଥୁ ଅନ୍ତେ ବିଜେ ହୋଇ 

କ୍ଷ୍ଠଚୃଡ଼ା ଅଗ ସବୁଜ ପତ୍ରକ୍କ 
ଛତ୍ରବେଢ଼ା ସିଂହାସନେ 

ବରାଦ କରେ ସେ ନିଜ ଆୟୁଷର 
ସର୍ବମୋଟ ତିନିଗୋଟି 

ବସନ୍ତ “-ଶରତ-ଶୀତ ଗନ୍ତାଘରୁ 
ସମୟର କିଛି ତଦୁପରି ଭଗ୍ନାଶଙ୍କୁ 
ହାଇମାରି 

ଡେଣାଟିଏ ଟାଣିଦେଇ ଅଳସରେ | 


ଉଦାସୀନ ଖରା ଚମଳ୍ତ ହୁଏ 
ସେ କୃଷ୍ଠ ଦର୍ପଣ ପିଠିରେ 
ପାଦଖସି ଭାଙ୍ଗିଯାଏ ସୂର୍ଯ୍ୟରଶ୍ୀ 
କୁହୃକ ଶ୍ରେତ ଫରୁଆ ଚୂନା ହୋଇ 
ଫିଟିପଡ଼େ ଅତର୍କିତ 

ସାତ ସତ୍ତା ଅଣଞ୍ଚାଶ ରଙ୍ଗ | 


ଏ ବଶ 
ମୋ ଲାଗ 
ନୂଆ Digitized by srujanika@gmail.com 


ଏବକୁ ତା ବେପରୁଆ ମୁନିଆଁ 
ଦୂରବୀନ ଦୃଷ୍ଟି 

ଭେଦୁଥାଏ ଅଦୂର ଗଛଗହଳ 

ପ୍ରତି କଢ଼ ପତ୍ର ଶିରା ଚନ୍ଧୁ କୋଷ 
ବିସ୍ତାରିତ ଉଦ୍ଭାସିତ ହୋଇ ନିଶ୍ଚେ 
ଆବୋରୁଥିବେ ତା ଲାଗି 

ଦଶଦିଗ ଭୂତଳ ଗଗନ 

ଟିପେ ବୋଲି ଛାତିର ଗହୀର 
ପ୍ରଶ୍ନାସର ଅକାତକାତକୁ 

ପବନ ବି ହେଉଥିବ ଶତଧା ବିଚୃର୍ଣଣ | 


ରାତି ହେବାକୁ ତଥାପି ବାକିଥାଏ ଯୁଗଟିଏ | 
ଶେଷକୁ ଆକାଶର ଗେରୁଆ ମେଘ ପୂଞ୍ଜାକୁ 
ସେ ମୁହଁକରେ 

ଆଉ ଗଳା ସାଧିବସେ 

କେଉଁ କଳ୍ପ ତଳେ 

ଶିଖି ଅଧା ଅଧା ଭୁଲି ଯାଇଥିବା 

ପ୍ରଣବକୁ । 

oo 


ଏ ବଶ ୨୩ 
ମୋ ଲାଗି 


Digitized by sruja tsb mail .com 


୨୪ 


ବୁଡ଼ି ଯାଉଥିବା ସହୃର୍‌ 


ଗଲା ବର୍ଷ ହୋମ ହେଇଥିଲା 

ଘର କାନ୍ଧ ଦେହରେ ଧାଡ଼ିଏ ସିନ୍ଦୁର ଟୀକା, 
ହଳଦୀ, ଘିଅର ସହସ୍ବଧାର | 

ଭୋଜି ଦେଇଥିଲା ସିଏ ବନ୍ଧୁବାନ୍ଧବଙ୍କୁ 

ଏତିକି ଉପାର୍ଜିଲି, ସଞ୍ପାଦିଲି, ଦେଖ ମୋ ସଉଧ 
ମୋ ପାରଙ୍ଗମ ପଣିଆ ବୋଲି । 


ଘରଟି ଭାଙ୍ଗିଗଲାଣି ଅଧାଅଧି, 
ହାତୁଡ଼ି ଶାବଳରୁ ଗୋଟାଏ ଧରିଲାଣି ଗୃହସ୍ପ ବି, 
ମଜୁରିଆ ଅଭାବ, ସାରା ସହରରେ 


ଏ ବଶ 
ମୋ ଲଗି 

ଘରଭଙ୍ଗା କାମ ଚାଲିଚି ପରା 
ଘରଲୋକେ ବୋହୂଚନି ଟୁକ୍କୁ 

ଖଟ ପଲଙ୍କ ବାକ୍ସ ଢାବଲ ସାଙ୍ଗେ 

କଂକ୍ରିଟ ଲଗା ଚୌକାଠ, ଆଲମାରୀ ପଟା, 
କବାଟ ଫାଳ, ପାଇଖାନା ସିଟ୍‌, 

ଟାଇଲ୍‌ ଲଗା ଚଟାଣରୁ ଚକଡ଼ାଏ । 
ଆରେ ହାତ ଫୁର୍ଭି କର, ସଞ୍ଜ ବୃଡ଼ିବ ଯେ 
କାଲି ସକାଳକୁ ଆଉ କାହିଁ ଥିବ ସହର 
ନା ଆମ ଘର | 


ହରସୁଦ୍‌ ମୁଣ୍ଡ ନୂଆ ପିଚୁ ସଡ଼କର 
ମଝାମଝି ପତାକା ପୋତି ଦେଇ 
ବାହୁଡ଼ି ଗଲାଣି ଜିପ୍‌ 

ଆରପାଖୁ ପାଣି ଘୁଞ୍ଚି ଘୁଞ୍ଚି ଆସୁଚି, 
ଅଜଗର ପରି 

ଘରଦ୍ବାର, ରାସ୍ତାଘାଟ 

ଗିଳିବ 

ଆସ୍ତେ ଆସ୍ତେ 

ଘଣ୍ଟା ପରେ ଘଣ୍ଟା 


ଏ ବଶ ୨୫ 
ମୋ ଲାଗି 

୨ 


ଦିନ ଦିଇଟାରେ 

ତରକା ବାଛୁରୀ ପରି ସହରଟି 
ଗୋଟାସୁଦ୍ଧା ଚାଲିଯାଇଥିବ 
ଡ୍ୟାମ୍‌ ର ପେଟକୁ | 


କ୍ୟାମେରା ବାଗେଇ 

କୋଣ ପରଖୁଛନି ସାତ୍ମାଦିକ 
ପୁରୁଣା ଇମାରଚ 

କଡ଼ିବର୍ଗା ଛାତ 

କବାଟ ଝରକାର କୋଟରରୁ 

ଇଟା କଙ୍କାଳଟି ଅବିକଳ 
କୋଟୀକମ କାନ୍ସ ଖୋପ ଦୀପକଳା 
ବଖାଣିବ ଇତିହାସ । 

ଅଗଣାରେ ତୁଳସୀ, ସଜନା, ଆମ୍ଭ ବଉଳ 
କୂଅ ଚାନ୍ଦିନୀ, ଲୁଗାଶୁଖା ତାର 
ଦିନକର ରୋମାଞ୍ଚକୁ ଢେର୍‌ | 


ଏ ବଶ 
ମୋ ଲ୍୍‌ାଗି 


ନୁଆ Digitized by srujanika@gmail.com 


ଛାତିପତେଇ ଠିଆ ସୁଲ କୋଠା 
ୟ୍‌ନିଫର୍ମରେ ଭାଙ୍ଗଟିଏ ପଡ଼ିନାଇଁ | 
ସାହିମୁଣ୍ଡ ପୋଖରୀ କୂଳ ବରଗଛରେ 


ପକ୍ଷୀ ଫେରିଲେଣି ବସାକ୍ଟ କିଚିରି ମିଚିରି | 


ଅନ୍ଧାର ଓହ୍ଲେଇ ଆସୁଚି ସହରକୁ 

ବିଜୁଳୀ ଖୁଂଟ ସବୁ ଯେଝା ଏକୁଟିଆ ଠିଆ 
ତାରଯାକ କାଟି ଗୁଡ଼େଇନିଆ ସରିଲାଣି । 
ଖାଲି ଜିପ୍‌ ଆଲୁଅ ଯାହା ପଡ଼ି ଯାଉଚି 

କେବେ ଦୋଛକି ରାସ୍ତାର ସାଇନ୍‌ବୋର୍ଡ଼ରେ ତ 
କେବେ ଇଟାକୁଢ଼ ଜଗିଥିବା ଦୋକାନରେ | 


ଏତେ ବଡ଼ ଦେଉଳଟିଏ, 

କାଳିଅଙ୍କା ଛାଇଟିଏ ପରି । 

ବେଢ଼ା ପଛପାଖେ କି ଫୁଲ ଫୁଟିଚି ସେ 
ଏତେ ବାସ୍ମା ! 

ତାଲା ପଡ଼ିଚି କବାଟରେ | 


ଏ ବଶ 
ମୋ ଲାଗି 


Digitized by srujar@RAbmail.com 

ଅନ୍ଧାର ସାଙ୍ଗେ ନିଶ୍ବପ୍‌ ଢ଼ାଙ୍କି ନେଉଥିବା 
ରାସ୍ତା ରାସ୍ତା ଗଳି ଗଳି 

ବୁଲି ଯାଉଚି ମାଇକ୍‌, ବୋଧ ଦେଉଚି 
ଅଝଟିଆ କିଛି ବାସିନ୍ଦାଙ୍କ, 

ଆଦେଶ ଦେଉଚି, ଧମକ ଦେଉଚି 
ତଥାପି କାଁ ଭୀ ବତୀ ଜାଳିଥିବା 
ରୋଷେଇ ଘରୁ ଜୀରା ଛୁକ୍କ ଉଡ଼ାଉଥିବା 
ନଛୋଡ଼ବନ୍ଧାଙ୍କ । 


ଡାକେ ବାଟରେ ନୂଆ ଜମି ନୂଆ ଡିହ 
ନୂଆ ଜୀବନ ତମକୁ ଅପେକ୍ଷା କରିଚିରେ ବାବୁ 
ଚାଲ ଯିବା, ଉଠିଆସ ଏଥରକ | 


ଯଜ୍ଞଟିଏ ତ କିଛି ସହଜ କଥା ନୁହେଁ 
ହୋମ କରିବାକୁ ହୁଏ 

ଆହୂୃତି ଦେବାଲାଗି ହୁଏ 

ଘିଅ, ମହୃ, କେତେ ଦୁର୍ମ୍ଲ୍ୟ ବସ୍ତୁ 
କେତେ କଣ ପାଇବାର ଯୋଜନାରେ ! 
oo 


ଏ ବଶ 
ମୋ ଲାଗ 
ନୂଆ Digitized by srujanika@gmail.com 


ଗୋଟେ ଗପ ଭିତରେ ଜିଲ୍‌ବା 


ଗୋଟେ ଗପ ଭିତରେ ଜିଇଁବାକୁ ହୁଏ 

ଗଢ଼ିବାକୁ ହୁଏ ଏକ କଥାନକ ନିଜ ଲାଗି 
ଅଠାକାଠି କାହାଣୀଟିଏ ଚାରିପାଖେ ବୁଣିବାକୁ ହୁଏ 
ମଝାମଝି ଆପଣାର ମନଲୋଭା ଛବିଟିଏ ରଖି | 


ପୁଣି ଶହେ ପ୍ରତିଶତ ସତଭଳି ପ୍ରତେ ହେଉଥିବା 
କଥାଣୀଟିଏ କହୁଥିବାକୁ ହୁଏ ନିଜକୁ 
ଅଣଚାଶ ଆସି ସବୁ ଉଡ଼େଇନେଲା ଯାଏଁ। 


ଅଭିନୟ ଭିତରେ ଜିଇଁବାର ସଭଁ ଥାଏ ଏଠି | 
ନିରନଛର ଘଟଣା ସଂଳାପର ପ୍ରପାତ ମଝି ଦେଇ 
ସନ୍ତର୍ପଣରେ ପାଦ ଥାପି ବାଟ ଚାଲୁ ଚାଲୁ 

ଅର୍ଥ ଆରୋପିବାର ଆଦେଶ ଥାଏ 

ସେ ଅବିରାମ ଘର୍ଘରର | 


ମୁଖସ୍ତ କରୁକରୁ ଦୃଶ୍ୟ୍ଞ ଘୋଷା ଯାକ 


ଯୋଗାଉ ଯୋଗାଉ ପାତ୍ର ଯୋଗ୍ୟ ପୋଷାକ 
ସରିଯାଉଥାଏ ଅଂଟିରେ ବନ୍ଧା ସମୟ ମୁଠାକ | 
oo 
ଏ ବଶ ୨୯ 
ମୋ ଲାଗି 


Digitized by srujaR $A mail.com 


ଦଭେର୍‌ଆସିବାକୁ ବେଳ ଲାଗେ 


ଓଦା ଫିଞିମରା କାନ୍ଧ ଦେହରେ ଦିଶିଯାଏ 
କେବେ ରାଧାକୃଷ୍ଣଙ୍କ ଯୁଗଳ ମୂଁ 

ତ ଆଉ କେବେ ପୁରାତତ୍ଵ କାଗଜ ଗଦାରେ 
ପୋକଖିଆ ହଳଦିଆ ପୃଷ୍ଠାଟିଏ 

ପାଲଟିଯାଏ ବାପାଙ୍କ ହସ୍ତାକ୍ଷର ଅବିକଳ | 


ଘଟେ ଏମିତି ଯେ 
ଓଟାରିନିଏ ଉଦ୍ଦ୍ଡ ସମୁଦ୍ର ଢେଉ 
ପାଦତଳୁ ଓଦାବାଲି ଖସିଯାଉଥାଏ ସିରିସିରି । 


ଫେରିଆସିବାକୁ ବେଳ ଲାଗେ | 


ଏ ବଶ 
ମୋ ଲାଗି 


ନୂଆ Digitized by srujanika@gmail.com 


ମହାନଗରୀ ରାସ୍ତା ନାଲିବତୀଠାରେ 

ପାଖ ଗାଡ଼ି ଷ୍ଟିଅରିଂ ଧରିଥିବା ଝିଅଟି 

ଝର୍କା ବାହାରକୁ ଅନେଇ ମୁଣ୍ଡବାଳ ସାଉଁଳେ 
କଣ ଭାବିଲାଭଳି ଚାହେଁ ମୋ ଆଡ଼େ | 


କ୍ଷଣିକେ ଚିହ୍ମିଯାଏ ମୋ ଆଖି 

କାହିଁ କେତେ ଯୁଗ ତଳେ ସକାଳଟିଏ 
ଦେଇଥିଲା ଯେଉଁ ଉଣେଇଶି ବର୍ଷ ଝିଅଟିର 
ମୃତ୍ୟୁ ଖବର 

ଏଇ ତ ସେ ସଙ୍ଗନୀ ମୋର । 


ମୁଣ୍ଡବାଳ ଖାଲି ଯାହା 

କାଟିଦେଇଚି ଛୋଟ କରି 

ଏମିତି ଦେହ ଚିପା ସାର୍ଟ ବି 

ପିନ୍ଧୁନଥିଲା ସେବେ 

ଓଠରେ ହସ ଟୋପେ ନ ଫିଟୁଣୁ ଏବେବି 


ଏ ବଶ ୩୧ 
ମୋ ଲାଗି 


Digitized by srujRtO gmail.com 


୩୨ 


ଗାଲ ମଝିରେ ଉକୁୂଟୁଚି 

ଗାତୁଆ ଭଉଁରିଟିଏ 

ମୁଣ୍ଡ ବାଳକୁ ସାଉଁଳୁଥିବା ଲଙ୍ଗଳା ହାତରେ 
ଭଙ୍ଗା ଚୁଡ଼ିର କଟା ଦାଗ 

ଆଜି ବି ଅବିକଳ | 


ନାଲି ବତୀ ସବୁଜ ହେଲାଣି 

ଗାଡ଼ି ଚାଲିଗଲାଣି ତା ବାଟେ 

ସାମ୍ବା ଦର୍ପଣରୁ ମୋ ମୁହଁ ଦରଚିନ୍ନା 
ପଚାରୁଚି, ତୋତେଇ ହସିଲା କି ସେ 
କେଡ଼େ ଚିହ୍ନା ଚିହ୍ନା ଆଖିରେ 

ହେଲେ ତା ହାତର ସେ ଦାଗ 
ଭଙ୍ଗାଚୁଡ଼ିର ନା ଫେଶନ ଚିତାକୁଟା ? 


ପଛରୁ ହର୍ଣ୍ବ ବାଜିଲାଣି ଅବିରତ 

ଏଣେ ବୋଲ ମାନୁନାଇଁ ମୋ ହାତ 
ଓଟାରି ନେଉଚି ମୋତେ ଉଦ୍ଦଣ୍ଡ ଢେଉ । 
ଫେରିଆସିବାକୁ ତ ବେଳ ଲାଗେ | 

oo 


ଏ ବଶ 
ମୋ ଲଗି 


ନୁଆ Digitized by srujanika@gmail.com 


ସିନୁର୍‌ ର୍ଜଂ ଚଢ଼େଲ୍‌ 


ଦେଖୁଚି କଅଣ ନା 

ନୀଳ ଅକାଶ ଦେହରେ 

ନାଲି ଚଢ଼େଇଟିଏ 

ସିନ୍ଦୁର ରଙ୍ଗ ନାଲି 

ଉଡ଼ୁଚି ତ ଉଡୁଚି 

ତା ବିଚିତ୍ର ବାଗରେ 

ଚକ୍ରି କାଟୁଚି କେବେ ନାଲି ରଙ୍ଗ 
ଅସଂପୂର୍ଣ୍ଣ ବୂତତସବୁରେ ତ 

ପୁଣି ମନୁଆ ପିଲାଟିଏ ପରି 
ଗାରଉଚି, ଆଙ୍କଚି ମନଇକ୍ରା 


ଏ ବଶ ୩୩ 
ମୋ ଲଗି 


Digitized by srujR@egmail.com 


୩୪ 


ମ୍ୟାଜିକ୍‌ ଚୁଳୀଟିଏରେ 

ସିନ୍ଦୁର ରଙ୍ଗ ବୁଡ଼େଇନେଇ 
ଏଣୁ ଛାଟିଦେଇ ତେଣୁ ଲିଭଉଚି 
ନେଳୀ ପାଣିଦେହରେ ଗାର 
ଏଇ ଅଛି ଏଇ ନାହିଁର 

ଖେଳ ଚାଲିଚି 

ସିନ୍ଦୁର ରଙ୍ଗ ଟିକି ଚଢ଼େଇର | 


ମୁଁ ଏଇ ପାହାଡ଼ ଉପରୁ ଚାହିଁଚି 

ଆକାଶର ଗୁଡ଼ି ଦେଖୁଥିବା ପିଲାଟିଏ 
ସଂସାରକୁ ଭୁଲିଗଲାଭଳି 

ସେ ଗୁଡ଼ି ଛାଏଁ ଟାଣି ନେଇଯାଉଚି ମତେ 
ଭେଳିକି ଲାଗିଲା ଭଳି ଚାହୁଁ ଚାହୁଁ 

ମାଟି ଛାଡ଼ି ଉଠିଯାଉରି ମୁଁ 

କେଜାଣି ସେ କୋଉ ଗାଲାକ୍ତିକୁ 

ଆଉ କିଛି ନାହିଁ ସେଠି 


ଏ ବଶ 
ମୋ ଲଗି 


ନୂଆ Digitized by srujanika@gmail.com 


ଅସରନ୍ତି ଆଦିଗନ୍ତ ମନୋରମ ନୀଳ 
ଆଉ ମୋ ଚାରିପାଖେ ଛୁଇଁ ଛୁଇଁ ଯାଉଚି 
ନାଲି ନିଆଁରଙ୍ଗର 

ସେ ତୁଳୀ ଗାର | 


ଏ ସିନ୍ଦୁର ରଙ୍ଗ ଚଢ଼େଇ 

ଭୁଆଁ ବୁଲେଇଲାଣି ମୋତେ 
ଟେକିନେଉଚି ଦେଖ କେମିତି 
ଗୋଟିପଣେ ଏ ନିଦା ପାହାଡ଼ରୁ 
ବନ୍ଧା ଛନ୍ଦା ଅଙ୍କ ପଣିକିଆରୁ 
ମୁଣ୍ଡ ନୋଇଁ ପୃଜିଆସିଥିବା 
କୋଟୀକମ ଦେଉଳ ଭିତରୁ | 
oo 


ଏ ବଶ ୩୫ 
ମୋ ଲାଗି 
Digitized by srvjoppteipsmail.cor 


୩୬ 


କବିତା 


ସାରା ପୃଥିବୀର ଭାଷା ବିଭବର 

ଶବ୍ଦ ଲୟ, ଛନ୍ଦଙ୍କ ଆସ୍ର୍ବା କାହିଁ 

ଯୋଗଜନ୍ସା କବିଟିର ଲେଖନୀକୁ ନେଇ 
ବର୍ଣିଦେଇ ପାରିବେ 

ଖରାରେ ଝଟକୁଥିବା କଅଁଳ ପିସ୍ତଳ ପତ୍ରଟିକୁ ? 


ସବୁଠୁ ସୁନ୍ଦର କବିତା ବି କାହିଁ ଯେ 
ଠୂଳେଇପାରିବ ରସ ଏମିତି 

ଯା ବହିଯାଉ ଯାଉ ପାଠକ ଛାତିକୁ 
ଇଡ଼ିହେଇ ଯିବନାହିଁ ପନ୍ଦର ପଣ ? 


ଏ ବଶ 
ମୋ ଲଗି 
ନୂଆ Digitized by srujanika@gmail.com 


ଅବା କାଲି ଯାକୁ ପଢୁ ପତୁ 

ଛାତି ପୂରିଆସି ବାଫେଇଯାଇଥିଲା ଆଖି 
ଅବିକଳ ତାଆରି ଶାସତ ଭାସ୍କର୍ଯ୍ୟ ଅବା ଅଛି 
କାଳ ସ୍କାନ ନବାରି ଆଣିଦେବ 

ସେତିକି ଲୁହ ଥରକୁ ଥର ? 


କପାଳ ପଛପାଖେ ନିଭୂତରେ 

ମୋ ମସ୍ତିଷ୍ଠର ଅୟତ ନିୟତ 

ଧୂସର କୋଷ ଭିତରେ 

ନିରୁତା ହେଇ ଅଣୁ କୋଠରୀଟିଏ ବା କାହିଁ 
ଆଖପାଖ ସବୁ ଛବି ମଝିରେ ଯେ 

ବନ୍ଧ ବାଡ଼ ପକେଇବ 

ଆଉ ଦେଖାଇଦେବ ମୋତେ 
ପ୍ରାଚୀଭାଲରେ ନୂଆ ସୁର୍ଯ୍ୟୋଦୟ ଟିଏ ? 
oo 


ଏ ବଣ ୩୭ 
ମୋ ଲାଗ 

୩୮ 


କଲ୍ଦୀ 


ସେଇ ମନେ ପଡ଼ିବା ଦିନୁ ସେ ଖୋଜି ହେଉଚି 
ଆଉରି ଜଣକୁ 

ହେତୁ ପାଇବା ଦିନୁ ନାଇଁ କରୁଚି 

ଏକୁଟିଆ ହେବାକୁ 

ଲାଚାର ବାନ୍ଧିବୁନ୍ଧି ହେଇ ଦିନ କାଟୁଚି 

ନିଜ ଦେହଟି ଭିତରେ | 


ଏ ବଶ 
ମୋ ଲାଗି 


ନୁଆ Digitized by srujanika@gmail.com 


ଅନ୍ଧାରୁଆ ବଖରାଟିକରେ 
ଅଣନିଶ୍ବାସିଆ କଲବଲ 
ଅନେଇଥାଏ ସେ କୋଉ ବାଟଦେଇ 
ଆସିବ ରୁଆଏ ଖରା ବୋଲି 

ନିବୃଜ କାନର କେଉଁ ଫାଟରୁ | 


କାହିଁ କୋଉକାଳେ 

ଗିନାଏ କ୍ଷୀରର ଲୋଭ ଦେଖେଇ 

ମୁହଁରେ ନରମ ପଣତ ଛୁଏଁଇ 
ବାଟକଢ଼େଇ ତାକୁ ଆଣିଥିଲା ଯିଏ 
ତାଆରି ବାଟକୁ ଚାହିଁ ବସିଚି ଯେ ବସିଚି । 


ସାଇଁ ସାଇଁ କଳା କୃହୃଡ଼ି ଭିତରେ 
ହାତପାଆନ୍ତାରେ ଯାହା ମିଳିଯାଏ 

ସାଇତି ନେବାକୁ ହୃଏ ମୁଠା ଭିତରେ 
ପଥୁରିଆ ଚଟାଣ ଦେହକୁ 

କୋଳେଇ ନିଏ ସେ ସାଥୀ ଦୋସର କରି । 


ଏ ବଶ ୩୯ 
ମୋ ଲାଗି 

ଅଧା ଅଧା ନିଦରେ କେବେ ବା 
ଗଛଡାଳୁ ଖସିଥିବା ପକ୍ଷୀଛୁଆ ପରି 
ଆସିଥାଏ ଯଦି କିଏ ସମୟକୁ ଚିରି 
ଛାଡ଼ିଆସିଚି ସେ ନିଜେ ଦୂର କାନ୍ଥାରରେ 
ନେହୂରାଇ ପ୍ରହରୀଙ୍କ ହାତ ଓଠ ଧରି 
ତହୁଁ ଅନ୍ତେ ବନ୍ଦ କାରାଗାରେ 

ବରିନେଇ ପୁନଶ୍ଚ ଶାଙ୍କଳି | 


ତଥାପି ବି ସିଏ 

ନିଦା କାଳି ଅନ୍ଧାରକୁ 

ଏଯାଏଁ ସୁହାଇନଥିବା ଆଖିରେ 

ଶ୍ଵାସ ରୋକି ଅନେଇ ରହିଚି 

ନ ଆସିଲା ନାଇଁ ପଛେ 

ଥରଟିଏ ମହକାଇ ଦେବ କିଏ ବୋଲି 
ସେଇ ଚିହ୍ନା ପଣତ ବାସ୍ପାରେ 
କୋଠରୀର ଗମରା ଗନ୍ଧକୁ | 

oo 


ଏ ବଶ 
ମୋ ଲାଗି 

ସର୍ଗ 


ପାହାଡ଼ ଚଢ଼ାଳୀଟିଏ । 

ଶାଗୁଆ ପାହାଡ଼ ଢାଲୁରେ ତାର 
ଛବିପରି ଘରଟିଏ 

ସ୍ବର୍ଗରୁ ଦେବତାମାନଙ୍କ ଲାଗି 
ପାହାଚ ପଡ଼ିଥିବା ଭଳି 

ଫସଲ କିଆରୀ ମାନ 

ଘର ଆଗପଛ ଚାରିଆଡ଼େ । 


ଏଓ ବଶ ୪୧ 
ମୋ ଲାଗି 

୪୨ 


ଥଣ୍ଡା ପବନରେ ଖରା ଲହଡ଼ି ଭାଙ୍ଗୁଥାଏ 

ସ୍ରୀ ତାର ନାଲି ଘାଗରାଟି ପିନ୍ଧି 

ଜାଳେଣୀ ଗୋଟାଉଥାଏ 

ଟିକି ପୁଅଟିଏ ଝଙ୍କାଳିଆ ଗଛ ଚାରିପାଖ ବୁଲି 
କୋଳି ପାରୁଥାଏ 

ଓଠସାରା,ଜାମା ଗୋଟା 

ନାଲିରସ ଜୂକୃଜୂକୁ । 


ପାହାଡ଼ ଚଢ଼ାଳୀଟି 

ବଡ଼ି ସକାଳରୁ ଦିନେ 

ସାନ କୂରାଢ଼ୀଟି ଧରେ 

ପିଠିରେ ତା ବୂକୁଚା ବୂଜୁଳା ବାନ୍ଧ 
ଆଉ ବାହାରିପଡ଼େ 

ପାହାଡ଼ ଚଢ଼ିବାକୁ | 


କି ବେପାର କରିବାକୁ ଯାଏ ସେ, 
କିଭଳି କାଲିଟିଏର ଆଶାରେ 
ଆଜିଟିକୁ ନିର୍ଦୟ ମୂୁରୁଛି ଯାଏ ସେ ପଛରେ ? 


ଏ ବଶ 
ମୋ ଲାଗି 


ନୂଆ 

ଛବିଭଳି ଘରଟିରୁ ଗୋଡ଼ କାଢ଼ି 
କାହିଁ ଅବା ମୁହାଁଏ ସେ 
ଦେବତାମାନଙ୍କ ପାହାଚ ଚଢ଼ିଚଢ଼ି ? 


ଚିକ୍ଟଣ ଖସଡ଼ା ବରଫର କାନ୍ଧ ଦେହରେ 
କୁରାଢ଼ୀ ଚୋଟରେ ହାଣ ଦେଇ ତିଆରି 
ପାଦଟିପ ଲାଗି ପାହାଟେ | 

ସେଇ ପାହାଚକ ହିଁ ତାର ସ୍ଥିତି 

ତଳୁ ଆଁ କରି ଚାହିଁଥାଏ 

ପାତାଳର ଖାଇ 

ଏପାଖ ସେପାଖ ଯୁଆଡ଼େ ଚାହିଁଲେ 
ଝଲମଲ ଶୃନ୍ୟ 

ସାଇଁ ସାଇଁ ବରଫ | 


ପାହାଡ଼ ଚଢ଼ାଳୀଟି ବୃଡ଼ିଯାଏ 
ବିରଳ ସୁଖର ମୁହୂ୍ଁଟିରେ 
ଡାହାଣ ଗୋଡ଼ର ବୂଢ଼ା ଆଙ୍ଗୁଠି 
ଠାବ କରିଥିବା 

ପାହାଚେ ସର୍ଗରେ । 

୦୦ 


ଏ ବଶ ୪୩ 
ମୋ ଲାଗ 

୪୪ 


ବର୍ଷା 


ବର୍ଷାଟେ ଉଠେଇ ଆଣେ ଘୋଡ଼ିଦେଇ ଚଉଦିଗ 
ମନହୁଏ ଘେନିନେବ ବାରଣ୍ଡାରେ 

ବସି ବସି ତୁନିତାନୀ 

ଆଜିଟିକୁ ଗୋଟିପଣେ, 

ଓଠବୁଜି ଅପଲକ ଅଦେହୀ ପ୍ରେମିକ ପରି । 


ନିଶରରେ ଟାଣୁଥିବ ନିଶ୍ଵାସର ତାନପୁରା 
ବାଜୁଥିବ ଚୁପ୍ଚାପ୍‌ ପ୍ରତି ଦୁକ୍ଦୁକ୍‌ | 

ହୁଏ କାହିଁ । 

ରଖି ଥୋଇ ଦେବେ ଭଲା ଏବେ କେହି ? 


ଏ ବଶ 
ମୋ ଲାଗି 

ସେ ପିଠି ପଛ ଦନ୍ଧଡ଼ା କାନ୍ଧ ହେଉ ବା 

ନାକ ମୂଳେ ସଲସଲ ଛିକ୍କଟିଏ 

ତେଣିକି ହାଇମାରି ଉଠିଯିବେ ମୁଣ୍ଡ ଭିତରର 
ପ୍ରସ୍ତ ପ୍ରସ୍ତ ଧୂସରିଆ କୋଷ । 


ଏବେ ଛାତରୁ ପଡୁଥିବା ପାଣିଧାରଟିଏ 
ବହିଯାଇ ହେଇ ମିଶିଲାଣି 

ପିଲାଦିନ ଅମୁକ ଛୁଟିଶେଷ 

ସମୁକ ଅଗଣାର ଢମୁକ ଆଷାଢ଼ରେ ତ 
ଗଛଡାଳେ ତିନୁଥିବା ଚଢ଼େଇଟି ଯାଇ ଠିକିଲାଣି 
ତା ପୂର୍ବଜ କୋଉ ଡେଣାଭଙ୍ଗା ବଣିଛୁଆଟିରେ 
ବିଲେଇପଞ୍ଚାରୁ ଆସି ଛୋଟୋଉଥିଲା ଯେ 
ବାରିପାଖ କାଠଢାବଲର ଡାକ୍ତରଖାନାରେ 
ଆଉ ତମେ ଘାସଅରମାରେ ତିନ୍ି ବୁଡ଼ି 

ଝିଂଟିକା ଧରୁଥିଲ ତାଲାଗି ସାରା ଦିପହର | 


ଏ ବଶ ୪୫ 
ମୋ ଲାଗି 

କେଉଁ ଭିଜା ବାସ୍ମାଟିଏ ସେ କେଜାଣି, 
ଛବି ପଛଢେ ନଥାଉ ତହିଁରେ 
ଚରିଯାଏ ଆପେ ଆସି ପଞ୍ଜରା ତଳେ, 
ପାରଦ ପରି ଭାରୀ | 


ଘନଘୋର ବର୍ଷା ଏବେ ଗଛବନଛ ଝାକିଖୃକ୍କି 
ଲେସିମେସି ଦେଉଥାଏ ସବୁ 

ତାଆରି ଦେହରେ ଉଗୁଡ଼େଇ ପଡ଼େ ଦୃଶ୍ୟମାନ 
ଅନାହୃତ ମୁହଁଟିଏ, ଆଖି ଯାହାର 

ଦିନକ ଭିତରେ ତିନିତିନି ଥର 

ବିନ୍ଧିଯାଇଥିଲା ଏତେ ଗହୀର ଯେ 

ଦିନିଦିନ ଧରି ଆଉ ନା 

ନୋଟ୍‌ ଲେଖା ହେଲା କ୍ଲାସ୍‌ରେ 

ନା କଷା ପଡ଼ିଲା ଆଖି, 


ମଶା ନାଆଁରେ ଗରମ ନାଆଁରେ । 


କିଭଳି ଦିନ ସେ 

ଏତେ ଟିକେ ରଞ୍ଚେନାକୁ ମିଠାରେ 
ଗୋଳେଇ ପୋଳେଇ ହେଇଯାଉଥିଲା ପୃଥ୍ୀ 
ଅମୃତ ଓ ବିଷମୟ ସାରା ସୃଷ୍ଟି ସ୍ଥିତି ! 


ଏ ବଣ 
ମୋ ଲାଗି 

ଜାଗାଟିକିଏ ତାବୋଲି ନାଇଁ କଣ ମୋ ପାଖେ 
ଯେ ରଖିଦେଇଥାନି ଆଜିର ବର୍ଷାଲାଗି ? 
ଝାଉଁଡାଳ ପାଣିଛିଟା 

ଓଦା ଓଦା ଶିଚୁଳିଆ ଲୁଗାଲାଗି 

ପବନ ହାବୁକାରେ 

ମୋ କୋଳରେ ଆସିପଡ଼ିଥିବା 

ହଳଦିଆ ପାଖୁଡ଼ାଟି ଲାଗି ? 


ଯେତେକ ପୁରୁଣା ବନ୍ଧୁ ଆସିଯାନଛି ଯେବେ 
ଭେଟିବାକୁ ପର୍ବଦିନ ପରି ଆଜି 
ଆସନ ତ ମନାନାଇଁ କା ପାଇଁ | 


ହେଲେ ଏ ବର୍ଷା ସନ୍ଧ୍ୟାରେ 

ଉଷୁମ୍‌ ଜାଗା ଟିକିଏ ନିଆରାରେ ରଖିଥିବି । 
ବାଟଭାଙ୍ଗ ମୋ ଘରକୁ ମୋହିଲେଣି ଏଇ 
ଅତିଥିଟି ହେବେ ପରା 

ଦୋଦୋପାଞ୍ଚ ଚାହିଁଲେଣି ପରିଚୟ ମାଗି । 
oo 


ଏ ବଶ ୪୭ 
ମୋ ଲାଗି 

୪୮ 


ଛୁଚିବେଳ 


ଚାରିଟା ବାଜିଲେ ସଲ୍‌ ଛୁଟିବେଳ 
ଟଣ୍‌ ଟଣ୍‌ ଟଣ୍‌ ଟଣ୍‌ ବାଜିଯାଏ ସନ 
ଚମକ ଲଗେଇଦେଇ ଫଟା ଡେସ୍କ ଦେହେ | 


ସାହୁ ସାର୍କଂ ପିରିଅଡ଼ରେ 

ବାଟବଣା ଦସ୍ୁରବୀନ୍‌ 

ମୁଖାପିନ୍ଧି ଧାଉଁ ଧାଉଁ 

ଭୂଗୋଳ ବହିତଳେ ପଶିଗଲା ଯେ ଗଲା 
ଏବେ ଫେରେଇ ଦେବାକୁ ହେବ 
ଅଞ୍ନାକୁ ଅଧାପଢ଼ା | 


ଏ ବଣ 
ମୋ ଲାଗି 

ଅଛଣ୍ଡା ବୋହୂଚୋରୀ ଖାଇଛୁଟି ବେଳେ 
ନିଶାପ ବି ହେବାକଥା ଥିଲା 

କିଏ ସତ କିଏ ସେ ଖେକିନୀ 

ଆଉ ଦି ବାଜି ଖେଳରେ 

ସବୁ ମେଂଟି ଯିବାର ଥିଲା 

ବହିବସ୍ତାନୀ ଗୋଟେଇଲେଣି 

ସଭିଏଁ ଏବେ ଯେଝା 

ମନେନାଇଁ ଆଉ କାହାରି, 

ଆଜିକ ଲାଗି ଯାଉ ଯାହା ଗଲା | 


ବସ୍ତାନୀ ବୋଝରେ ପିଠି କୂଜେଇ ପିଲାଟି, 
ଦଣ୍ଡେ ଛିଡ଼ା ହୁଏ 

ଅଧା ଦୁଃଖ ଅଧା ସୁଖରେ । 

ଫାଟକ ପାରିହେଲେ ପାଲଟା ଦୁନିଆଁଟିଏ 
ଲମ୍ବିଯିବ ଚା ଆଗରେ 

ସକାଳେ ଛାଡ଼ିଆସିଥିବା ସଂସାରର 
ଓଲଟ ବିମ୍ବଟି ଏକ୍ଷଣି 

ବିପରୀତ ଲମ୍ବମାନ ଛାଇ | 


ଏ ବଶ ୪୯ 
ମୋ ଲ୍‌ାଗି 

୫୦ 


ବୋଝ ଓହ୍ଲେଇ ଥୋଇଦିଏ ସେ ଚଟାଣରେ, 
ଆଉ ତା ଭୋକିଲା ପେଟ, 

ଝାଳୁଆ ମୁହଁ, ଥକିଲା ଗୋଡ଼କୁ 

ମୋଡ଼ି ମକଚି ପୁରେଇଦିଏ ବସ୍ତାନୀ ଭିତରେ । 


ଏଥରକ ବେକ ସଳଖି ଅନାଏ ସେ 
ଗଛ ଅଗ ଡାଳରୁ 

ପୃଥିବୀକୁ, ପକ୍ଷୀଟିଏ ପରି, 

ନାରଙ୍ଗୀ ଖରାରେ 

ବିଛାଡ଼ି ପଡ଼ିଥିବା ମାୟାର ବିଭବକୁ 
ପାଦତଳୁ ଆଦିଗନ୍ତ ବିସ୍ତାର 
ସସାଗରା ମେଦିନୀକୁ । 


ଡେଣା ମେଲି ଦିଏ ତେଣିକି ସେ 
ଚଢ଼େଇଟି ପରି 

ଗୋଟେଇ ନେବାକୁ ଆଲୁଅ ଯେତେକ 
ରଙ୍ଗଲାଗିଥିବା ଛବି ହରେକ । 


ଦିନବୂଡ଼ି ଛାଇ ଘୋଡ଼େଇ ଆସିବା ଯାଏ 
ସୋରି ସୋରି ପ୍ରତି ରୁଆ ଖରା 
ସବୁଯାକ ତ ତାଆରି । 

oo 


ଏ ବଶ 
ମୋ ଲାଗି 


ନୂଆ Digitized by srujanika@gmail.com 


ଶୀତ ସକ୍ାଳର୍‌ ଆବାଦ୍ବକ 
ପତ୍ରଯାକ ଝାଡ଼ିଝୁଡ଼ି ଦେଇ 

କୃହୃଡ଼ି ସମୁଦ୍ରର ମଝାମଝି ଠିଆ 

ବିବାକ୍‌ ଅଶୃତ୍ଥ ଗଛ | 


ଶୂନ୍ୟରେ ଅଙ୍କା ମାନଚିତ୍ର ପରି ତା 


ଡାଳ ଦେହରେ 
ଶୀତ ସକାଳକୁ ଜୀବନ୍ୟାସ ଦେଉଥିବା 
କାଉଟିଏ | 
ଏ ବଣ ୫୧ 
ମୋ ଲାଗି 


Digitized by sru/RAl@gnail.com 


୫୨ 


ଭୋଓର ଚା ବାଟଚାହିଁ ବସିଥିଲା କେତେବେଳୁ 
ଆସି ଶୁଣାଇଦେବ ବୋଲି ଶଙ୍ଖନାଦ 
ଫଟେଇଦେବ ବୋଲି ସ୍ତବ୍ଧ ରାତିର ଚଟାଣ 
ଫିଟାଇଦେବ ବୋଲି ସିନ୍ଦୁରାର ଝର | 


ଅନ୍ଧାରର ପାଟିରୀକୁ ଭେଦିଯାଉଚି ଚା ଭେରୀ 
ଚୋଟ ପରେ ଚୋଟ ହାଣିଯାଉଚି 

ରାବର କଟୁରୀ 

କ୍ଷଣେ ନିଶ୍ଵାସ ମାରୁଚି ସେ 

ଦରବୂଜା ଥଂଟ ଦେଇ 

ପୁରୁଣା ହିସାବ ପରି ପଢ଼ିନେଉଚି 

ଗଛମ୍ୂଳୁ ପରିଧି ପରେ ପରିଧି କରି 
ଖୋଲିଯାଉଥିବା ଦ୍ୟାବା ପୃଥିବୀକ 

ଅଳପ ବେକ ବକେଇ | 


ଚତୁର୍ଦ୍ଦିଗ ଦେହ ଧରିଆସୁଥିବା ଦୃଶ୍ୟରେ 
ଏବେ ନାଲି ଚୁଳୀ ବୁଲିଯାଉଚି 

କଅଁଳ ଉଷୁମ୍‌ ଢେଉ ପରେ ଢେଉ 

ତା ଚିକ୍କଣ କଳା ପିଠି ଛୁଇଁଯାଉଚି 
ସଜାଡ଼ି ସଳଖି ନେଉଚି ସେ ପରଯାକ 

ବା କାନ୍ଧ ଦେଇ ଟେକିନେଉଚି ଆଞ୍ଳାଏ ଚ 
ଡାହାଣ ଡେଣାରେ ବାହିନେଉଚି ଆହୂଲାଏ 
ତରଳ ଖରା ! 


ଏ ବଶ 
ମୋ ଲାଗି 


ନୁଆ Digitized by srujanika@gmail.com 


ଦିନର ପାହୁଣ୍ଡ ବଚୁଚି 

ଲମିଯାଉଥିବା ଗଛଛାଇରେ 

ଦିଶିଯାଉଚି ତାକୁ ଆଗତ କେତେ ଚିତ୍ର 
ଗୋଟେଇବାକୁ ଥିବା ଟୁକୁରା ଟୁକୁରା ଛବି 
ଅନାବନା କାଠିକୂଟାରେ 

ଡଷ୍ଟବିନ୍‌ର କୁଡ଼ା ଅରମାରେ 
ରୂପପାଇବାକୁ ଥିବା ସ୍ପପ୍ନ 

ସଡ଼କ ଆରପାରିରେ ବସିଥିବା 

ମଧ୍ୟାହ୍ନ ଅପରାହ୍ନ 

ଅପସରି ଯାଇଥିବା କୁହୁଡ଼ିର କାନିତଳେ 
ଛପିବସିଥିବା ସନ୍ଧ୍ୟାର ବିବର୍ଣ୍ଣ | 


ଉଦ୍ଗତ ଉଡ଼ାଣକୁ ରୋକିନେଇ 
ଉଦ୍ଦା୍ତ ସେ ମେଲିଦିଏ ଆଉଥରେ 
ଅମଧୁର, ଅ-ସୁର ରାଗିଣୀ 

ସର୍ଗରୁ ଭାସିଆସୁଥିବା ବିଳମ୍ିତ ବୀଣାକୁ 


ଗିନ୍ଭିନ୍‌ କରିଦିଏ 
ସେ କର୍କଶ ଡମ୍ବରୁ 
ଛେଚାପିଟା ଜୀବନର ନିରୁଦ୍ବେଗ ଆବାହନୀ | 
0୦ 
ଏ ବଶ ୫୩ 
ମୋ ଲାଗି 

@୪ 


ଏକୁଟିଆପଶ 


କିଏ ସେ କାଇଁକି ହେବ ଏକୁଟିଆ 

ମଣିଷ ତ ଗୋଟିକିଆ ଗଢ଼ା ହେଇନାଇଁ 
ହେଇଥିଲେ ଲୋଡୁନଥାନ୍ଥା ସେ ଆରେକ କାହାକୁ 
ହସ ଟିକେ ଲୁହ ଟୋପେ ବାଂଟିନେବା ଲାଗି 
ଲୋଡୁନଥାନ୍ଥା ତା ସ୍ରଷ୍ଟା 

ଅପର ଗୋଟିକୁ 

ଗଢ଼ିବା ଦେବାଲାଗି ଗୋଟା ରୂପଟିଏ ନୂଆ | 


ଏ ବଶ 
ମୋ ଲାଗ 
ନୂଆ Digitized by srujanika@gmail.com 


ଏକୁଟିଆ କିଏ ସେ ବା ଅଛି, 
ଏଡ଼େ ତାର ଛାତି 
ଆସିଲାଦିନୁଁ ଯିଏ ପାଇନାଇଁ 
ଉଷୁମ୍‌ କୋଳଟେ 

ପାଖ ଛାଡ଼ିଦେଇ ଗଲାକ୍ଷଣି 
କାନ୍ଦିନାଇଁ ମୁହଁ ଫଟେଇ, 
ସାଇ ପଡ଼ିଶା କଷେଇ ! 


କିଏ ସେ ଏଡ଼େ ବୟସ୍କା 
ଗାମ୍ଭୀର୍ଯ୍ୟରେ ଏକାକୀପଣର 
ମନେପକେଇନାଇଁ ତା ପିଲାଦିନ 
ଝୁରିନାଇଁ ମାଆର କାନିକୁ | 


ଏକାକୀ ସେ ବୃଦ୍ଧିମାନ କାହିଁ 
ନିଜ କୂନି ପୁଅର ଅଳିରେ 
ତୋଳିବାକୁ ଯାଏନାହିଁ ଆକାଶର ତରା | 


ଏକାକୀ କିଏ ସେ କାହିଁ 

ଝୂରୁନଥାଏ ଯିଏ ଆରେକ ଜଣକୁ 
ବାଟ ଚାହିଁ ନଥାଏ କାହାର 

ପୋଛିଦେବ ବୋଲି ତାର ଏକୁଟିଆପଣ 
ସବୃଦିନ ଲାଗି । 


oo 


ଏ ବଶ ୫୫ 
ମୋ ଲାଗି 

P୫୬ 


ମୋ ଆସିବା 


ଅୟୁତ ନିୟତ ଯୁଗ ଏଠି କାଳେ 
ଚାଲିଯାଏ ଏମିତି ଶୁଖିଲା ପତ୍ର 
ପବନରେ ଉଡ଼ିଗଲା ଭଳି 

ମୋ ଆସିବା ଯିବା କଥା 

କିଏ ଜାଣୁଥିବ 

ଧୃଳିଗଖେଳକୁ କିଏ ପଗ୍ରୁଥିବ 
କେଜାଣି ଅବା | 


ଏ ବଶ 
ମୋ ଲାଗି 
ନୂଆ 

ହୁଏତ ପଚାରୁଥିବ ବା 

ଦିଶୁଥିବ କେଉଁ ଆଖିକୁ ତହିଁରେ 

କିଛି ଅଭାବିତ ଛବି 

ହୋଇପାରେ ମୋ ଆସିବା ନୁହେଁ ଖାଲି 
ସମୟର ନିୟୁତାଂଶ 

ନଗଣ୍ୟ ଧୃଳିକଣାଟିଏ, 

କେଉଁ ଅନ୍ୟମନସ୍କ ଆଖି ସାମ୍ନା ଦେଇ 
ଚାଲିଯାଉ ଯାଉ ହୁଏତ 
ଝଲସାଇଦେଇପାରେ ତାକୁ 

ରୁଆଏ ବୋଲି ଖରା । 


କଅଁଳା ପିଲାଟି ମୁହଁର ପ୍ରଥମ ହସକୁ 
ଦେଖୁଥିବା ଆଖିଲାଗି 

ମୁହୃଉଁଟି ହୋଇପାରେ ଏଯାବତ୍‌ 
ଲୋକଟିର ଯୁଗଯୁଗ ଜିଇଁସାରିଥିବା 
ଅୟୁତ ନିୟୁତ କ୍ଷଣରୁ 

ନିଛକ୍‌ ନିଆରା ! 

oo 


ଏ ବଶ 
ମୋ ଲାଗି 

୫୭ 


୫୮ 


ନିଅ, ନିଶା ତଡେ ମନା 


ନିଶା ତତେ ମନା ଝିଅ 

ନିଶା କଥା ଭାବିବା ଅସନା 
କୋଉଠି ରଖିବ ନାଇଁ ନିଶା ତତେ 
ନା ଘରର ହେବୁ ତୁ ନା ବାହାର 
ନା ପର କରି ରଖିବ ତତେ 

ନା ଆପଣାର 

ଝିଅ ଝିଅ ହେଇ ରହେନାଇଁ 

ନିଶା ହେଲେ | 


ଏଭଳି ପଦାର୍ଥ ସିଏ 
ତା ନଥିବା ଜାଗାଟିଏ କାହିଁ 
ନାହିଁ ଚରାଚର | 


ଏ ବଶ 


ମୋ ଲାଗ 
ନୂଆ Digitized by srujanika@gmail.com 


ଯୁଆଡ଼େ ଅନା, ଯାହାକୁ ଅନା, 

ଖୁଣ କାହାକୁ, କୃହ ଯାହାକୁ 
ଛୁଇଁଦେଏ ଟୋପେ ଅବା 

ବାରିନେଏ ବାସ୍କା 

ସେଠୁ ଚରି ଆସିପାରେ ନିଶା ଖିଏ 
ଚକ୍ଚକ୍‌ ପାଣି ଧାରେ, 

ରୂପା ତାର ପରି 

ଉଡ଼ିଆସି ଲାଗିଯିବ ତୋ ବାଳରେ 
ତିଛାଇ ଦେବ ତୋ ଶାଢ଼ୀ କୁଞ୍ 
ଝାକ୍କଦେବ ମଥା ତୋର ଅଦୃଷ୍ୟରେ | 


ତହୁଁ ଟାଣିହେଇ ଯିବୁ ଝିଅ, ତୋ 

ନହୁଲି ପାଦ ଆଉ ଥାପି ହେବନି ଭୂଇଁରେ 
ଭୁଲିଯିବୁ ଚୁ ଆମ ସଭିଙ୍କୁ 

ତୋ ପ୍ରିୟ ଜନଙ୍କ 

ପର କରିଦେବୁ ଘରଦୃଆରକୁ 

ବାଟବଣା ହେଇଯିବ 

ଉଦୃଆଁ ଖରାରେ | 


ଏ ବଶ 
ମୋ ଲାଗି 

F୯ 


୬୦ 


ଏଇ ନେଏ, 

ଏତେ ସୁଖ ତୋ କାନିରେ 
ଅଜାଡ଼ି ଦେଲୁଣି ଆମେ, 

ଦେଖ୍‌ ଆମକୁ 

ଶିଖ୍‌ ଆମଠୁ ଝିଅ, 

ନିଶା ଛୁଇଁ ପାରେନାଇଁ ଆମ ଶିଖ 
ଅନା କେମିତି, 

ହଂସ ଡେଣାପରି 

ଖସିଯାଏ ଆମ ଦିହରୁ 

ନିଶାର ପାଣି | 


ଆମେ ଉଷୁମ୍‌ ଥାଉ, 
ନିଶାଲୋଭୀ ଜୀବଟିର ଦୁକ୍ଦୁକ୍‌ 
ଜମା ଆଉ ଶୁଭେନାଇଁ 
କିଛିବେଳ ବିତିଯିବା ପରେ ॥ 
oo 


ଏ ବଶ 
ମୋ ଲାଗି 
ନୂଆ 

ଆଗନ୍ଧୁକ 


କିଏ ଜଣେ ଆସିବାର ଥିଲା | 

ଦିନର ଆଲୁଅ ଏବେ ମଉଳି ଆସିଲା ବେଳେ 
ତେହାଁ ଖରା ପଡ଼ିଯାଏ ଥରେ ଥରେ 
ଝଲକାଇ ଦେଇ 

ଧୂଆଁରେ ପହଁରୁଥିବା ଛବିଟିର ମୁହଁ 

କୁହୃଡ଼ିଆ ହେଇ ଦିନେ ଦିଶୁଥିଲା ଯାହା 
ଲେଖାହେଇ ଚଉଦିଗ ଗଗନେ ପବନେ, 
ହାତ ପାଆନ୍ତାରେ ଛୁଇଁହେଲା ଭଳି ଲାଗୁଥିଲା 
ଉକୁଟି ଆସିଲା ବେଳେ ଦିନର ଆଲୁଅ | 


ଏ ବଶ ୬୧ 
ମୋ ଲଗି 

ହୁଏଚ ବା ଆସିବାର ନଥିଲା ସେ 
ପ୍ରକୃତରେ, କେବେ କେହି 
ଥିବାର ବି ନଥିଲା କି ନାହିଁ | 


ସବୁଥିଲା କାରସାଦି ହୁଏଚ ବା 
ଆମା କାହାଣୀ, 

ଘୋଷା ପଣିକିଆ, ବୁତ ଓଷା ବାର 
ଆନମନା ଖଡ଼ିଗାର ସିଲଟର, 
ଆକାଶର ମେଘଛବି, 

ସଭିକ୍କର, ଯାହାଙ୍କ ବିଶ୍ଵାସ କରି 
ଚାଲିଥିଲି ଏତେଦିନ ଏଇ ବାଟେ 
ଏ ଦେଶର ଭୂଗୋଳ କି ମାନଚିତ୍ର 


aS 


କିଛି ହିଁ ନଜାଣି | 


ନିଦ ଭାଙ୍ଗେ ପୁଣି ଏବେ ବୁନ୍ଦାଏ ବର୍ଷାରେ 
ଆଖି ଖୋଲେ ବ୍ୟତିବ୍ୟସ୍ତ 
ଆଉ ଲାଗେ ଏଇତ ସେ ଆସିଥିଲା | 


ଏ ବଶ 
ମୋ ଲାଗି 

ଆସିଥିଲା ଅବିକଳ ସଶରୀରେ 
ବସିଥିଲା କିଛିବେଳ ମୋରି ଅଗଣାରେ, 


ଗୁଣୁଗୁଣୁ ଗାଇ | 


ଅସଜଡ଼ା ଘର ଗୋଟି ସଜାଡ଼ି ଦେଉଣୁ 
ଅଲରା ମୋ ବେଶବାଶ ଦର୍ପଣ ଆଗରେ 
ପରଖି ନେଉଣୁ ଥରେ ତରତର ହାତେ 
ପାଛୋଟି ଆଣିବି ବୋଲି ଯାଇ ଦେଖେ 
କେହି କାହିଁ ନଥିଲା କୋଉଠି 

ଖାଲି ଯାହା ଅଗଣାରେ ଗଛବ୍କ ଦୋଟି 
ଝାକିଦେଇ ଯାଇଥିଲା ଝଡ଼ ହାବୃକାଏ | 


ଲିଭିଆସୁଥିଲା ଭଳି ଦିଶୁଥିଲା ଯାହା 

ବୁନ୍ଦା ବୁନ୍ଦା ବଷ୍ଷାପାଣି ପଡ଼ି 

ଥିଲା କି ତା ପାଦଟିହୃ ଫେରିବା ବାଟର ? 
<] 


ଏ ବଶ ୬୩ 
ମୋ ଲାଗ 

ad 


ଡତପଭ୍‌୍ଙଂ 


ବିଜ୍ଞ ଜନଟିଏ 

ବହିଖାତା, ହିସାବ କିତାବ ମେଲି ବସିଥାଏ 
ଗଛଡାଳରେ ଚଢ଼େଇଟି ଡାଢେ କୁକ୍‌ କୂକ୍‌ | 
ଅକାରଣ ଭୁରୁ କୃଞ୍ଚାଇଦିଏ ବିଜ୍ଞଜନ, ଦ୍ଷ୍ଟି ଉଠାଏ 
ଓ ନାହିଁ ନଥିବା ଅଘଟଣ ଘଟେ । 


ଚଶମା ଉତାରିଦେଇ ବିବେକୀ ଲୋକଟି 
ସର ସନ୍ଧାନ କରିବସେୈ କାଇଁକିବା ! 


ଚଢ଼େଇଟି ନଥାଏ କାହିଁ, ଖାଲି 

ନିଘଞ୍ଚ ଗଛ ଗହଳ କହିଲାଗିଥାଏ 

କୁକ୍‌ କୂକ୍‌ କୂକ୍୍‌ କୂକ୍‌ 

ଏଥରକ ସେ ଗୋଟା ଛାଏଁ ଉଠି ଚାଲିଯାଏ 
ବନ ଗହନକୁ, ତା ବାଧ୍ୟ ପାପୁଲି ଦୁଇ 
ଏଣେ ଧରିଥାନି କଲମ, ଓ ମେଲିଥାନ୍ତି ବହି 
ଆସନରେ ବସି ରହି, ତାରି ପ୍ରତୀକ୍ଷାରେ | 


ଏ ବଶ 
ମୋ ଲାଗି 

ସେଣେ କୁଞ୍ଜ ଗହଳରେ ବି 
ନଥାଏ ଚଢ଼େଇ, ଖାଲି ସର ଶୁଭୁଥାଏ 


କୁକ୍‌ କୂକ୍‌ କୂକ୍ କୂକ୍‌ | 


ତାକୁ ବାହାରି ଯିବାକୁ ହୁଏ ଆଖେଟରେ 
ମନ୍ଧବିଦ୍ଧପରି, ଛାଇଛାଇ ଶୀତଳରେ | 


ଡାଳରେ ପାଦ ଦେଉଣୁ ପତ୍ରକୁ 

ଓ ଶିରାକୁ ଛୁଉଣୁ ପ୍ରଶିରାକୁ ହେଇ ବାଟ ଖୋଲିଯାଏ 
କେତେ କଂଟାଲଟା ମହୁଫେଣା ଲଂଘି 

ଭେଟେ ସିଏ ଅମୁହାଁ ଦେଉଳଟିଏ, 

ନିଜ କାନ୍ଧ ଲିଭାଇ ଯା ଡାକିନେଇଯାଏ 

ସାଇକ୍ଛାରେ ତାକୁ ନିଜ ଗର୍ଭଗୃହେ | 


କ୍ଷଣଟିଏ ଫେରିଚାହେ ବିଜ୍ଞଜନ 

ବୁଜିସାରିଥାଏ ଅଦ୍ଶ୍ୟ ପାଟିରୀ 

ଆରପାଖେ ରଖିଦେଇ 

ଆବାଲ୍ୟରୁ ପରିଚିତ କଳ କବ୍ଜା ସମୁଦ୍ର ଗର୍ଜନ | 


ଭିତରେ ଥାଅନି ନା ଦିଅଁ, ନା ଉପାସନା ବେଦୀ 
ଓ ଏତେବେଳକୁ 

ନା ମୁଁ ଥାଏ ନା ଥାଏ ମୋ ଆଖି 

ଖାଲି ନିଶ୍ଚିନ୍ତ ଠାଇଁଟିଏ, ଯହିଁ 

ଅହରହ ପାଳିଚାଲିଥାଏ 

ଲେଲିହାନ ଧ୍ଵନିଟିର ହରିତ ଉତ୍ସବ । 


oo 


ଏ ବଶ 
ମୋ ଲାଗି 

DD, 


ଛାଡ଼ି ଆସିଥିବା ଷ୍ଟେସନ 


ମନେ ପଡ଼ିଯାଏ କି କଦବା 
ପଛରେ ଛାଡ଼ିଆସିଥିବା ଷ୍ଟେସନଟି ? 


ଘାରିଚି ତମକୁ କେବେ, ଫେରିଯାନ୍ ଆହା 
କାହିଁ କେତେ ଯୁଗ ତଳେ 

ଓହ୍ଲେଇଥିଲ ଯହିଁ ପାଣି ଲାଗି ଥରେ 
କଳପାଖେ ଭାଡ଼ ଥିଲା ବୋଲି 


ରହିଯାଇଥିଲ ସେଠି କିଛିବେଳ 
ଚମକାଇଦେଲା ଯାଏଁ ଟ୍ରେନ୍‌ ଛାଡ଼ିବାର ସିଟି ! 


ଏ ବଶ 
ମୋ ଲାଗ 

କିବା ଥିଲା ନୂଆ ତା ଠି 

ନିଆରା ଥିଲା କି ସେ ଦୁନିଆଁର ସବୁ ଷ୍ଟେସନଠୁ ? 
ପବନରେ ବରା ଛଣା ବାସ୍ପା ମିଶି 

ଝଙକାଉଥିଲା ଭରା ବଉଳ ଡାଳକୁ | 


କୁକୃର ଛୁଆଟିଏ ବେଞ୍ଚଚଳୁ ଅନାହୃତ 
ଗୋଡ଼ପାଖୁ ଆସି ଚିହ୍ନା ଚିହ୍ନା ମୁହଁ କଲା, 
ଗୋଜମୁନ ଲୁହାବାଡ଼ ଆରପାଖେ 
ନିରୀମାଖି କୃହୃଡ଼ିଆ ସହରଟି 

ସକାଳୁଆ ମୁହଁ ଧୋଉଥିଲା | 

ଆସେ କି ମନକ୍ଟ ଆଉଥରେ ଦେଖିଯାନ୍ତି 
ଗୋଡ଼ କଟା ପିଲାଟିକୃ 

ଅଲରା ମୁଣ୍ଡ ଥୋଇ ଯେ 

କୋଳରୁ ଅନେଇଚି ଗଛଗହଳକ୍ 
ଅୟସରେ, 


ଏ ବଶ ୬୭ 
ମୋ ଲାଗି 

DI 


ଝିଅଟିଏ ଚଉଦ ବର୍ଷର, ଉକୁଣୀ ବାଛୁଚି 
ମନମୁନ ଚଇତନ ଦେଇ 

ଛିଟିକାଏ ଛଳ ନାଇଁ ତା ମୁହଁରେ 

ପଟା ଟିଣ ଅଖାରେ ଆବୋରିଥିବା ବିଶ୍ଵଟି 
ଅବା ତା ନିଜ ଉଦରେ 

ଠାଇଁ ମାଗୁଥିବା ବୃହ୍ଧାଣ୍ଡଟି ପାଇଁ | 


ତମେ ସେଣେ ତରବର ସୁରେଇ ହାତରେ 
କହୁଣୀ କେଞ୍ଚା ଓ ଗୋଡ଼ ମକଚା ମଝିରୁ 
ଆଖି ପଲକରେ ଏନେ ଆନମନା ହୁଅ 
ଭୁଲିଯାଅ ପକେଟରେ ଚୁକ୍ତିର ଚିଠା, 
ବାକିବାଟ ଡାକୁଥିବା ସଅଁ ସଅଁ 

ତହୁଁବଳି ବାକ୍ଧପତ୍ର ସମ୍ପାଦିତ ସଂସାରଟି କଥା 
ଅହୋ ଭାଗ୍ୟ ବେଳଥାଉଁ ଫେରିମିଳିଲା ଯା । 
oo 


ଏ ବଶ 
ମୋ ଲାଗି 

ଅଧର୍‌ାଡି ଟ୍ରେନ୍‌ 


ଅଧରାତି ଟ୍ରେନ୍‌କୁ ଅନେଇଥିବା ଲୋକଟି 
ବାକ୍ସ ବେଡ଼ିଂ କୁଢ଼ରେ ଚୁଳଉ ଢୁଳଉ 
ଝାକ୍କିପଡ଼େ 

ଘଡ଼ିଦେଖି ଧଡ଼ପଡ୍‌ ଉଠେ 

ଭିଡ଼ିମୋଡ଼ି ହୁଏ 

ସିଗ୍ରେଟ୍‌ ଜଳାଏ, ପଇଁଚରା ମାରେ 

ଏଠି ସେଠି ମଳାବନ୍ଧା ଶୋଇଲା ଲୋକଙ୍କୁ 
ଦେଖେ, ବଙ୍କା ହସ ହସେ | 


ଟ୍ରେନ୍‌ ଆସିବାକୁ ବେଳ ଅଛି | 


ସିଗ୍ରେଟ୍‌ ସରିଯାଏ 
ମଳାବନ୍ଧା ଲୋକମାନେ 
କଡ଼ଟିଏ ବି ମୋଡ଼ିନାହାନି | 


ବାକ୍ସ ବେଡ଼ିଂ କୃଚରେ ଲୋକଟି 
ଘଡ଼ି ଦେଖୁ ଦେଖୁ ଚୁଳେଇପଡ଼େ । 
oo 


ଏ ବଣ ୬୯ 
ମୋ ଲଗି 

୭୦ 


ଭିନ୍ନ ଲୋକ 


କଦବା ତା ଆଗେ ଉଭା ମୃର୍ଭିମନ୍ତ ଜୀବନକୁ 
କିୟଦଂଶ ଛାଇ କରିଦେଉଥିବ କି ସିଏ, 
ଛାଇ ତ ଲମିବ ଏଣିକି 

ତାବୋଲି ତମେମାନେ କହିବ ଯେ ଚାର 
ଜାକି ହେଇ ଆସିବାକଥା 

ପତର କୁଢ଼ଙ୍କ ଆଡ଼କୁ 

ବୂଢ଼ା ବରର ଘଞ୍ଚ ଓହଳ ଆଡ଼କୁ 

ତରଳି ଯିବାକଥା ତମ କୃଞ୍ଜେଇଲା ଓଠର 
ପଦଟିଏ ନିଗିଡ଼ା କଥାରେ | 


ଶାଗୁଆରୁ ପଡ଼ିଆ ଓ 


ପଡ଼ିଆରୁ ଧୂସର ହେଇ 
ଫାଟି ରୂଜି ବାଲି ପାଲଟି ଯାଉଥିବା 

ଭୂଇଁକୁ କଣ ମନା 

କଳା ଘୁମର ମେଘ ଆଡ଼େ ଅନେଇବାକ୍କ 
ଲୋକଟିକୁ ଭଲା ଅଜଣା ଯେ 

ଟୋପାଏ ଦିଟୋପା କାକର ପଡ଼ିଲେ 
ଭିଜିଯାଏ ନାଇଁ ଟାଙ୍ଗର 

ଆଉରି ବାରିହେଇଯାଏ ! 


ତମ ମୁହଁସବୁ 

କାକର ଟୋପାଏ ଦେବା ତ ଛାଡ଼ 
ମନେ ପକେଇଦିଏ ତାକୁ 

ବାଡ଼ ଆରାପଖ କଙ୍କାଳର କଥା 
ପିଠିକରି ବସିଛି ଏତେକାଳ ବୋଲି 
ତମ ବୁଝିବାରେ ସିନା ସେ ଅଭିମାନ । 


ବାପାମାନେ କେବେ ଭଲା ବୁଝିଚନି 
ଖରାଦିନ ଦିପହରେ ପିଲାଟିଏ କାହିଁପାଇଁ 
ବୁଲୁଥାଏ ଖରାତରା, 

ଏଡ଼ିଦେଇ ନାଲିଆଖି 

ଛାଡ଼ିଦେଇ ସୁଶୀତଳ ଶେଯ ଆଉ 
ନିରାପଦ ମା କୋଳ ? 

୮] 

୭୨ 


ଖେଳନା 


ବୂଢ଼ାଲୋକ ଖେଳନାଟିଏ ବି ଭାର୍ଗପାରେ ନାଇଁ 
କେବେ ଅବା ପାଦେ ପାଦେ ଚାଲୁଚାଲୁ 

ଗୋଡ଼ ତାର ଖସିଯାଏ 

ବଳାଗଣ୍ଡଠି ହାତ ଭାଙ୍ଗଯାଏ 

ଖେଳନାଟିକି ସେ ତଥାପି 

ଟେକି ଧରିଥାଏ ସନ୍ତର୍ପଣରେ । 


ଖେଳନାଟି କୃହୁକ ଦର୍ପଣ ଭଳି 
କହୁଥାଏ ତାର ସୁନ୍ଦରପଣିଆ, 
ହୁନ୍ଦରପଣିଆର କଥା 
ଦେଖାଉଥାଏ ହଜିଯାଇଥିବା 
ସମ୍ଭାବନାକ୍କର ଛବି 
ବୁଝାଇଦେଉଥାଏ 

ଜାବମୁଠାର ଅସ୍ତିତ୍ବ । 


ଏ ବଶ 
ମୋ ଲାଗ 

ସାନପିଲାଟିର ଲମିଲା ହାତକୁ 

ସେ ଚାହେଁ 

ତାର ଖୋଲା ପାପୁଲିକୁ 

ଖାଲି ଚକଲେଟ ଖୋଳ ଭଳି ଶୃନ୍ୟ 
ସମୟଗୁଡ଼ିକୁ ଅନାଏ 

ବୁଢ଼ାଲୋକଟିର ଆଖିରୁ ଲୁହ ବହିଯାଏ 
ଖେଳନାଟିକି ସେ ଢାଙ୍କିଦିଏ 

ପିନ୍ଧା ଚାଦର କାନିରେ । 


ଆର ହାତଟିରେ ସେ ଆଉଁସିଦିଏ ପିଲାଟିକି 
ତା ଅଲରା ମୁଣ୍ଡକ୍ ଧୂଳିଆ ଦେହକୁ 
ଲୁହ ଲାଳ ଲୋଭ ସରସର ମୁହଁକୁ | 


ବୁଢ଼ାଲୋକର ହାତଟି ଟାଆଁସା 
ରକ୍ତ, ସ୍ପେହ ସବୁ 
ଉଡ଼ିସାରିଥାଏ କର୍ପ୍ର ଭଳି 
ଖେଳନାଟିକି ସେ ତଥାପି 
ଜାକିଧରିଥାଏ ଛାତିରେ | 
oo 


ଏବଶଣ ୭୩ 
ମୋ ଲାଗ 

୭୪ 


ଅପରିଚିତ 


ନୀ ଟିଏ 

ଧଳା ଛନଛନ ଠେକୁଆଟି ପରି 

କେବେ ରାତି ଗାଡ଼ି ଆଲୁଅରେ ସାମାକୁ ଆସିଯିବ 
ତମଠି ହସ କି ପୁଲକଟିଏ ଫିଟି ନଆସୁଣୁ 
ମୋଡ଼ ଭାଇ ଲୁଚିସାରିଥିବ ବୃଦା ଗହଳରେ | 


କେବେ ଅବା ଦିନ ଦିପହରେ ଦିଶିଯିବ 
କୋଟ୍‌ ଟାଇ ଭିଡ଼ା ନାଟୁଆ ବେଶରେ 

ଯଦି ତମେ ବିଚକ୍ଷଣ ଧନୁର୍ବାରୀ ହେଇଥାଅ 
ସେହିକ୍ଷଣି ଲାଖ ବିନ୍ଧିଦେଇପାର 

ଦିପହର ନଶ୍ତକୂଳେ 

ବହି ଫିଙ୍ଗଦେଇ ନଶ୍ତର ଧାରକୁ 

ଅବା ଧାଇଁଯାଇ 

ରାତି ଅଧ ବଣ ଭିତରକୁ । 


ଏ ବଣ 
ମୋ ଲାଗ 
ନୂଆ Digitized by srujanika@gmail.com 


ତମ ଫେରନ୍ତା ଆଙ୍ଗୁଠିରୁ ଝୁଲୁଥିବ 
ରହସ୍ୟର ଶେଷ ପୃଷ୍ଠା 
ପାଦତଳେ ଲୋଟୁଥିବ ବସୁନ୍ଧରା । 


ନାହିଁ ଯଦି ତମେ ପଢ଼ାବହି ଥୋଇଦେଇ 
କୁତୃହଳେ ଚାଲିଗଲ ତା ସାଥିରେ 
ଡେଇଁପଡ଼ିବ ବୋଲି କେଉଁ ଅକାତକାତକୁ 
ତହୁଁ ମୁହୂଉଁରୁ ମୁହ୍ଉଁକୁ ଫିଟିଯାଉଥିବ 
ନାହିଁ ନଥିବା ପୃଥ୍ରୀମାନ 

ତେଣିକି ଚମର ସବୁ ମିଛ 

ଆଜିଯାଏଁ ଶିଗିଥିବା ଶବ୍ଦକୋଷ, 
ପଣିକିଆ, ହସ୍ତାକ୍ଷର 

ଲୁହ ଟୋପାକରେ ଘରଦୁଆର 
ଭାସିଗଲେ ବି ମିଛ 

ଟକଳାମୀ ଟିକ ଲାଗି ସୁଙ୍କଡ଼ି 

ମାଟିରେ ମିଶିଯାଉଥିବା ବି ମିଛ 

ଭୂଇଁ ଉପରକୁ ଫେରିବା ନ ଫେରିବା 
ସବୁ ପିଲାଖେଳ ମିଛ | 


ଏ ବଶ ୭୫ 
ମୋ ଲାଗି 

୭୬ 


ତମେ ବିବେକୀ ଭାଗ୍ୟବାନ୍‌ 

ନାଗରିକ ହେଇଥିଲେ 

ହାତର ବହିକୁ ଜମା ତଳକୁ ନ ଥୋଇ 
ଅନେଇଥିବ ଦୃଶ୍ୟଟି ମିଳେଇଯିବାଯାଏଁ 
ତାପରେ ବଣ୍ୟ ଜୀବନର ଫଟଟିଏ ଆଣି 
ଟାରଗଦେବ ତମ ବୈଠକ ଖାନାରେ 
ହିଲ୍ଷ୍ଟେସନରୁ କିଣିଆଣିବ 

ସଫେଦ୍‌ ରୁମର ହାତମୋଜା | 


ତା ନହେଲେ ନାୀଟିଏ 

ଶୁଭିଯିବ କେବେ କାନପାଖେ 

ହସ କି ପୁଲକଟିଏ ଫିଟି ନଆସୁଣୁ 
ଲୁଚିଯାଇଥିବ ଠେକୃଆଟି ବଣ ଉହାଡ଼ରେ 
ଟେଲିଫୋନ ନମ୍ବରଟି ଟିପିନନେଉଣୁ 
ଉଠିଯାଇଥିବ ଲୋକଟି ପାଖ ଚଉକିରୁ 
ମଝି ସଭାରୁ | 

oo 


ଓ ବଶ 
ମୋ ଲାଗ 

ଅପଡତ୍ୟଯ 


ତୁ ନିରସ୍ତ ପଥିକକୁ ମାର୍‌ ବା ଆପଣାକୁ 
ଆମେ କାଇଁକି ଭାବିବୁ ? 


ପିଇବାକୁ ଆଣିଦେଲୁ ମହୁଫେଣା ଭାଇଁଂ 
ନା ନିଜ ଛାତିରୁ ଝରଣା ଫୁଟାଇ 
କାଇଁକି ଅବା ଆମେ ଦେଖିବୁ ? 


ନୂଆ ଧାନକେଣ୍ଡା ପରି 
ପବନରେ ଖେଳୁଥାଆ 
ନିରନ୍ତର ମୂଳ ଧନ ମୋର । 


ଧନ ମୋର 
ଜୀଇଁଥାଆ ଯୁଗ ଯୁଗ 
ଆୟଷ୍ମାନ୍‌ ହୋଇ । 
oo 


ଏ ବଶ ୭୭ 
ମୋ ଲାଗି 

୭ 


ରେଳ ଉପରୁ 


ଝରକା ବାହାରେ ଏବେ ଏକାଭଳି ଦୃଶ୍ୟ 
ପ୍ରତି ଦୃଶ୍ୟ ଚିତ୍ରପଟ ନୁହେଁ ଆଉ 
ଆଖିପତା ଧୁଏନାହିଁ ନିର୍ମମ ଧୂଳିକୁ ଏବେ । 


ଅହରହ ଗେଟିଲୁହା ହରଣ ଗୁଣନ କରି 
ଧାଇଁଚାଲେ ଟ୍ରେନ୍‌ । 


ସେଇଠୁ ମୁଁ ଝରକାକୁ ପିଠିକରି ବସେ 
ଗଣିବସେ ଲୋଚାକୋଚା ନୋଟ୍‌ କେଇଖଣ୍ଡି 
ତା ଭିତରେ ମିଳିଚିଆ ଟିକଟ ଖଣ୍ଡିକ 

ଲିଭା ଲିଭା ଘଷରା ଅକ୍ଷର 

କିଛି ନାଆଁ ପଢ଼ିହୁଏ ନାହିଁ । 

ଏ) 


ଏ ବଶ ` 
ମୋ ଲାଗ 

ସାହ୍ବଚର୍ଯ୍ୟ 


କିଏ ସେ ବା ଏକୁଟିଆ ନୁହେଁ 
ବାହୃଡ଼ିବା ବେଳେ ଗୋଠରୁ 
ଅବା କୁଣ୍ଡାପେଜ ଖାଉଥିବା ବେଳେ ? 


ବଡ଼ିସକାଳରୁ ସବୁ ଗୋଠ ଭୀଡ଼ 
ନାଲିଧୂଳି ହମ୍ବାରଡ଼ି 

ତେଣିକି ଡାହା ଖରାରେ ମୁହଁ ପୋତି 
ଘାସ ଚରୁଥିବାବେଳେ 

କିଏ ଅବା ଥାଏ ସହିଚରେ ? 


ଏ ବଶ ୭୯ 
ମୋ ଲାଗି 

୮୦ 


ପାଖାପାଖି ପବନରେ ଉଡ଼ିଯିବା ବେଳେ 
ପବନ ସିଆର କାଟି 

ଖୋଲା ଆକାଶରେ 

ଡେଣାଅଗ ଛୁଇଁ ଛୁଇଁ ଯିବା 

ଦେହ ବୋଝ ଭୁଲେଇ ବା ଦିଏ 

ହେଲେ କା ଉପରେ କେବେ କାହିଁ 
ଲଦିଦେଇ ହୁଏ ନିଜ 

ଅବସନ୍ଧ ଡେଣା ? 


କିଭଳି ଦିଶେ ତାକୁ ସେ ଛୁଞ୍ଚିମୁନ, 
ଭୟାବହ ହାତ 

କୁନି ଝିଅ ଯେବେ 

ତଜକିଆରେ ମୁହଁ ମାଡ଼ିଦିଏ 

ଟାଙ୍କାଯାଏ ତାର ତାତି ଜରଜର ଦେହ 
ତରଳ ଯନ୍୍ଣା ଯାକ ଗଳିଗଲା ବେଳେ 
ଦାନ୍ତ ଚିପି, ଆଖି ବୂଜି ଏକୃଟିଆ ଥାଏ 
ଉଷୁମ ଇସ୍କାତ୍‌ ଫେରେ, 

ନରମରେ ଛୁଇଁଯାଏ ଓଦା ତୁଳା 

ଝିଅ ମୋର ମୁହଁ କାଢ଼ି ହସିଦିଏ, କହେ 
ମାଆ, ମୋତେ ଜମା କାଟିନାଇଁ | 


କୋଳେଇ ନେଉଣୁ 
ତା ଦମ୍ଭ ମୋତେ କହେ 
ଦେହ ଭିତରେ କିଏ ବା ଏକୃଟିଆ ନୁହେଁ । 


oo 


ଏ ବଶ 
ମୋ ଲାଗି 

କୋଲ୍ପ 


କେବେଠୁ ଥାଇ ନଥିଲା ପରି 
ମୋ ମନରୁ ଲିଭିଯାଇଥିବା 
କଳଙ୍କି ଧରିଯାଇଥିବା 
କୋଲପଟି ଆଜି କହୁଚି 
ମୋତେ ଖୋଲ୍‌ | 


“କାହିଁ ଥିଲୁ ଚୁ ଆଜିଯାକେ 
ଦେଖିନଥିଲି ଚ କାଇଁ ?” 
ମୁଁ ପଚାରୁଚି ଚାକୁ । 


“ଏଇଠି ଥିଲି ମୁଁ ସବୁଦିନେ 
ତୋ ଅଖି ସାମ୍ନାରେ 

ଘରର କାନ୍ଧ ଦେହରେ,” 
ଜବାବ ଦେଉଚି ସିଏ । 


ମୁଁ ଚା କଥା କାଟି କହୁଚି, 
“କାହିଁକି ରହିଥିଲୁ ଯେ 


ଏ ବଶ ୮୧ 
ମୋ ଲାଗି 

ଦିହକ ଯାକ ଏମିତି ବୃଥାକରି 
ଅକାରଣ ଅକାମୀ ?” 


“ଏତେଲୋକ ହାଉଯାଉ ଏଠି 
ତାଙ୍କ ପିଠି ପଛପାଖେ ରହିଥିଲି 
ଅଲୋଡ଼ା, ହାଇ ମାରିମାରି 
ତୋ ଆଖି ଉହାଡ଼ରେ ।” 


“ହେଲା ଯେ 

ଏ କଳଙ୍କ ଭାଇ ଖୋଲିଦେବ 

ଏମିତି ଚାବି କାଇଁ ମୋ ପାଖେ ? 

ତୋତେ ଫିଟେଇ ବା ମୁଁ କରିବି କଅଣ ?” 


“ଚାବି ପରା ତୋ କାନିରେ ବନ୍ଧା 
ଲୋକ ଗହଳି ବି ଭାଙ୍ଗଗଲାଣି 
ଏଣିକି କଳଙ୍କି ଲାଗିବା ବେଳତ ତୋଓରି । 


ଆ ଚାଲିଆ 
ମୋ ପଛପାଖେ ଦୁଆରଟିଏ ଅଛି ।” 
oo 


ଏ ବଶ ` 
ମୋ ଲାଗ 

ଅଭ୍ୟାର୍ଶ୍ୟରେ ଟୁର 


ବରଗଛ ଛାଇଦେଖି 

ବ୍ରେକ୍‌ ଭିଡ଼ିଦିଏ ଗାଡ଼ି 

ଖୋଲା ଜିପ୍‌ ପଛ ଦେଢ଼ ଚାଖଣ୍ଡ ସିଟ୍‌ରେ 
ଅପେକ୍ଷା କରି ବସିରହେ ଟୁରିଷ୍ଟ 

ଉଠିବ ବୋଲି ପର୍ଦା 

କେଉଁ ଗୋଟିଏ ଦୃଶ୍ୟରୁ । 


ଝାଳ ଦେହ ବି ଚାର ଅନେଇ ରହିଥାଏ 
କୋରେଇ ଫୁଲ ଭଉି 

ଗଛଟିର କେବେ ମନହେଲେ 

ବାଟେଇ ଦେବ ବୋଲି ପବନକୁ 

ବାସ୍ପା ବୋଝେ ତା ଦେହରେ ଲଦିଦେଇ । 


ଏ ବଶ ୮୩ 
ମୋ ଲାଗି 

୮୪ 


ଜନବସତି ତ ଏବେ ଗରହଟିଏ ଦୂର 
ମାଳେ ପର୍ବତ ସାବଧାନ ଠିଆହେଇ 
ଅହରହ ଜଗିଥାନି ଅଭୟାରଣ୍ୟକୁ | 


ଅଦୂରର ମହୂଲ ଓ କେନ୍ଦୁ ବେଢ଼ା 
ଟୋପି ଟୋପି ନାଲିଫୁଲ ଗାଲିଚାରେ 
ମାଙ୍କଡ଼ ଦଳଟିଏ 


ଆତ୍ଛମୁଗ୍ଧ ନିମଗ୍ନ । 


ଗୋଡ଼ ଲମ୍ମେଇଦେଇ ଜଣେ 
ଅନନ୍ତଶୟନ ଠାଣୀରେ ତ 

ଆଉ ଦିଜଣ 

ଏକୁ ଆରେକୁ କୋଳରେ ଘେନି 
ଉକୁଣୀ ବଛାରେ ବ୍ୟସ୍ତ 

ଚାରିଜଣଙ୍କ ନିର୍ଲିପ୍ତ ତୃପ୍ତ ଦୃଷ୍ଟି ତଳେ 
ଅକାରଣ ଲମ୍ଫ ଝରେ ମାତିଥିବା 
ଛଅଟି ଛୁଆ | 


ଏ ବଶ 
ମୋ ଲାଗି 


ନୂଆ 

ସକାଳ ପହର ଆଜି 
ବିଳମିତ କୃଳୁକୂଳୁ ନାଚୁଥିବା 
ପାଣିକି ହାମୁଡେଇ ପଡ଼ି 
ମୁହଁ ଲଗେଇଦିଅ, 

ନତୁବା ଖପ୍‌ ଖାପ୍‌ ଚଢ଼ିଯାଇ 
ଦି ଚାରିଟା ମହୁଲ କି କେନ୍ଦୁ 
ପକେଇଦିଅ ପାଟିକି । 


ସାରା ସଂସାରର 
ରଜା ତମେ | 


ତେଣିକି ଜିପ୍‌ ଇଂଜିନ୍‌ ଗୁଥାଉ 
କ୍ୟାମେରା ଖଟଖାଟ୍‌ ଚାଲିଥାଉ 
ଅଥବା ପଡ଼ିଶାର ବନସ୍ତରେ 
ହେଂଟାଳିବାକୁ ହେଉଥାଉ ବାଘ । 


ଟୁରିଷ୍ଟ ନିଶ୍ଵାସ ଛାଡ଼େ, 
ଦୁଇଟି ଫଟୋ ଉଠାଏ 


ଏ ବଣ ୮୫ 
ମୋ ଲାଗି 

Me) 


ତୃତୀୟଟି ଅପବ୍ୟୟ | 
ଦିନ ଦିଇଟାର ଅର୍ଜିତ ଅବକାଶ 
ଲେଉଟି ଗଲେ ଅଫିସ୍‌ । 


ଗଛଦେହ ପାଖ ପାଗକୁ 

ଉଦହୁକ୍ଳି ଆସୁଚି ଖରା 

ପାଦେ ପାଦେ ପଛେଇ ଯାଉଚି ଛାଇ 
ଇଂଜିନ୍‌ ଘୁଡୁ ଘୂଡ଼ୁ ହୁଏ, 

ଗାଡ଼ି ଗଡ଼ିଯାଏ ଖଣ୍ଡେ ବାଟ | 


ସରୁ ପାଣିଧାରଟି ଫିଟିପଡ଼ି 
ଅଜାଡ଼ି ପ୍ରସରି ଯାଇଚି ଏଠି 
ପଥର ଯାକ 

ଶୁଖିଲା ପତର ଡାଙ୍ଗ ସାଙ୍ଗେ 
ନୀଳ ଆକାଶର ମେଘ ଦିଖଣ୍ଡିକୁ 
ଛାତିରେ ନେଇ 

ବହି ଯାଉଚି ଝରଣା ଟି । 


ଏ ବଶ 
ମୋ ଲଗି 


ନୂଆ 

ଅଣ୍ଟାଏ ପାଣିରେ ଠିଆହେଇ 
ଡେଣା ବାଡ଼େଇ ବାଡ଼େଇ 
ଗାଧଉଚି ଶାଗୁଣା 

ଦେହରୁ ଧୋଇଦେଉଚି 
ସକାଳର ଆଇଁଷ ଅଇଁଠା 

ବନ୍ଧୁ କୁଟୁମ୍ମ ସମସ୍ତେ କୂଳରେ, 
ଡାଳରେ, ଆଖପାଖରେ 
ଅୟସରେ ଖରାକୁ 

ଡେଣା ପାତି ଦେଇଚି କିଏ ଚ 
ଲଣ୍ଡା ମୁଣ୍ଡ କଟୁରୀ ଥଂଟ ନେଇ 
ଦୁଃଖସୁଖ କିଏ ଆଉ କାହା ସାଙ୍ଗେ | 
ଅନ୍ୟମନସ୍କ ଆରେକଟି । 


ଅଳସରେ, ନାନା ଭଙ୍ଗୀମାରେ, 
ଠାଣୀରେ, ଭାବରେ 

ଉପବିଷ୍ଟ ଜାତିଭାଇ ଚଟାଣର ବିସ୍ତାରରେ 
ଗଡ଼ାଣିରେ, ପାହାଚରେ | 


ଏ ବଶ ୮୭ 
ମୋ ଲାଗି 

Foe 


ଡେଇଁଡେଇଁ ଚାଲିଯାଉଚି କିଏ ବା 
ବୀ ଗୋଡ଼ରେ ଦିପାଦ, 

ପୁଣି ଡାହାଣ ଗୋଡ଼ରେ । 
ବିଳମ୍ଭିତ ଆଗନୁକ ଜଣେ 
ଓହ୍ଲେଇଆସୁଚି ଉନ୍ସକ୍ତ ଡେଣାରେ 
ତେଇ୍ଚା ଚାପଟିଏ ଟାଣି ପବନରେ | 


ଟୁରିଷ୍ଟ ହାଇମାରେ, 

କ୍ୟାମେରାର ଖୋଳଖୋଲେ, ଟିପେ । 
ଖୋଳ ବନ୍ଦ କରେ, 

ସାମ୍ମା ସିଟରୁ ଦାନ୍ତ ନିକଟେ ଗାଇଡ୍‌, 
ପେଟ ଆଉଁସି କହେ, 

ଆଜି ଯୋଗ ନାଇଁ 

ଅଜ୍ଞା, ଭାଗ୍ୟ ଲୋଡ଼ା 

ଓାଇଲ୍ଡ ଲାଇଫ୍‌ ଲାଗି | 


ଏ ବଶ 
ମୋ ଲାଗି 

ଟୁରିଷ୍ଟ ଘଡ଼ି ଦେଖେ | 

ଛାଇ ଏବେ ପିପଳ ଗଛ ଦେହକୁ 
ଲାଗିଆସୁଥାଏ । 

ନୀଳ ମାଛିଟିଏ ଆସି ବସେ 

ତା ହାତର ସାଶ୍ଡୱଚ୍‌ରେ | 


ଏକୁଟିଆ ଚେଟେଇଁଆଟିଏ 
ବାହାରିଆସେ ବୁଦା ଗହଳରୁ 
ଟିକି ଟିକି ଚିଆଁ ଦିଓଟି 

ତୀର ବେଗେ, ମା ପଛେ ପଛେ | 
ଅପସ୍ରାନ୍ତ ହୁଏ ଦୃଶ୍ୟ 

ଆଖି ପଲକରେ | 


ଟୁରିଷ୍ଟ ପକେଟରୁ ଡାଇରୀଟି କାଢ଼େ 
ଦେଖିନିଏ ତାରିଖ, ବାର, 

ଟିକଟ ନମ୍ବର 

ଆଙ୍ଗୁଠିରେ ଗଣିବସେ ବଳକା ସମୟ 
ଚିପାଚିପି କରି ହିସାବ କରେ 
ଏଯାବତ୍‌ ସାଉଁଟିଥୂବା 

ଅନୁଭବ ତକ | 

oo 


ଏ ବଶ ୯ 
ମୋ ଲାଗି 

୯୦ 


ଏ ବଶ ମୋ ଲଗି ନୂଆ 


ଏ ବଣ ମୋ ଲାଗି ନୂଆ 

ଅରଖ ଅଚିହ୍ନା । 

ପାଦ ଦେଉଣୁ ଏଠି 

ଆଉ ଖୋଜି ପାଉନାଇଁ 

ପେଡ଼ି ପୁଟୁଳି ଭିତରେ ସାଇତା 
ମୋ ବାଟକଢ଼ା ମାନଚିତ୍ର ଯାକ | 


ଏତେ ଦୂରୁ ଆସିଥିଲି 
ଯାହା ସାଥିରେ ଭରସାରେ 
କାହିଁ ଉଭାନ୍‌ ହେଇଗଲା 


ଏ ବଶ 
ମୋ ଲାଗି 


ନୁଆ Digitized by srujanika@gmail.com 


ସେ ଚଲାବାଟଟି 

ମୋତେ ଏକୁଟିଆ ଛାଡ଼ିଦେଇ 
ମାତଲାମି କରୁଥିବା 

ମସ୍ତ ଗଛକ୍କ ଘେରରେ | 


ପାଦତଳେ ଏ ଟାଆଁସା ଘାସ 
ଏ ଅରମା 

ନୂଆ ମୋ ଲାଗି 

ନୂଆ ମୋ ଲାଗି ଏ ବଣ | 


କାହିଁ କେବେ ଦେଖିଥିଲି କି 

ଏଭଳି ଚାରିଆଡ଼େ 

ମୋତେ ଦେଖି ଅଦେଖା କରିଦେଉଥିବା 
ଅଗଣିତ ଆତ୍ସମୁଗ୍‌ଧ ମୁହଁ ? 


କେବେ ଦେଖିଥିଲି ନିମ୍ମ ଗହଳ ସବୁଜରୁ ଏମିତି 


ଯୋଡ଼ି ଶୁଆକଂ ଚହଟ ନାଲି, 
ଚବକାଏ ପାଣିର ଦର୍ପଣରେ 
ବିମୋହିତ ପକ୍ଷୀ, 


ଏ ବଶ 
ମୋ ଲାଗି 

୯୧ 


C9 


କୁଚିପୁଡ଼ି ମୁଦ୍ରାରେ 
ତରକୁ ଥିବା ଗୁଣୁଚି ? 
ନୂଆ ବି ମୋ ଲାଗି 

ଏ ଆଖି | 

ଆଉ ବି ନୂଆ ଏ ବଣ | 


କାହୁଁ ଭାସି ଆସୁଚି ଯା 

ପବନ ବାହି ଆଣୁଚି 

ପଦ୍ଧ ସାଙ୍ଗେ ବୋଧେ କିଛି ପକ୍କ 
ନା ମିଶିଚି ତହିଁରେ 


ମହୁଲ ରସରେ ଓଦା କିଛି ମାଟି ବି ? 


ଘେନି ଆଣୁଚି ଆଉରି 
କେଉଁ ଝରୁଥିବା ପତ୍ରର ସିରିସିରି 
କାହାର ଗୋଟିଏ ଗୁଣୁଗୁଣୁ | 


ଛୁଉଁଚି ମୋ ଦେହପାଖୁ ଲାଗିଆସି 
ମନୁଆ କିଏ ଏ ପବନ ? 


oo 


ନୂଆ ଏଇ ବଣ | 


w~ 

ଓଦାମାଟିରେ ପାଦଚିହ୍ନ ଉପନ୍ୟାସ) 
ମୁହଂସଂଜ କ୍ଷୁଦ୍ରଗଲ୍ଳ ସଂକଳନ) 

ରଷ୍ଟରୂପ (ଉପନ୍ୟାସ) 

ରେଖାଚିତ୍ର କ୍ଷୁଦ୍ରଗଲ୍ଳ ସଂକଳନ) 
ଦେଖଣାହାରି (କ୍ଷୁଦ୍ୂଗଳ୍ଳ ସଂକଳନ) 

ପକ୍ଷୀଜନ୍ତ (ଉପନ୍ୟାସ) 

ଜହ୍ମରାତି (କ୍ଷୁଦ୍ରଗଲ୍ତ ସଂକଳନ) 

ଦୀପ ଓ ଅନ୍ୟାନ୍ୟ ଗଳ୍ଲ (କ୍ଷୁଦ୍ରଗଲ୍ଳ ସଂକଳନ) 

ବିଗତ କେଇ ଦଶନ୍ଧି ଧରି ଓଡ଼ିଆ ସାହିତ୍ୟରେ ଯଶୋଧାରା ମିଶ୍ର ଏକ ପରିଚିତ ନାମ | “ ଜହୁରାତି' ଠାରୁ 
“ ମୁହଁସଂଜ” ଯାଏଁ ଅନେକ ଗଳ୍ପ ସଂକଳନ, ତଥା 'ପକ୍ଷୀଜନ୍ସ' , “ ଇଷ୍ଟରୂପ” , ‘ ଓଦାମାଟିରେ ପାଦଚିହୂ' 


ଉପନ୍ୟାସ ଗୁଡ଼ିକର ରଚୟିତା ଭାବେ ସେ ପାଠକଙ୍କ ଠାରୁ ସମ୍ମାନ ଓ ସ୍ଵୀକୃତି ପାଇଛନ୍ତି 


“ଏ ବଣ ମୌଁ ଲାଗି ନୂଆ ତାଙ୍କର ପ୍ରଥମ କବିତା ସଙ୍କଳନ | ତେବେ ଅନେକ ଦିନୁ ସେ ପତ୍ରପତ୍ରିକାରେ 
କବିତା ଲେଖି ଆସୁଛନ୍ତି ଓ ସେଥିରୁ କେତେକ ଅନ୍ୟ ଭାଷାମାନଙ୍କୁ ଅନୁଦିତ ହୋଇ ଆଦୃତ ହୋଇଛି | 
ସର୍ବଭାରତୀୟ ସ୍ତରର କବିମାନଙ୍କୁ ନେଇ ସଙ୍କଳିତ କେତୋଟି ବହିରେ ମଧ୍ଯ ତାଙ୍କ କବିତା ସନ୍ମିବେଶିତ । 
ସେଥିରୁ ଅନ୍ୟତମ ହେଲା ଆମେରିକାର ପ୍ରଫେସର ଆର୍ଲିନ୍‌ ଜାଇଡ୍‌ଙ୍କ ଦ୍ଵାରା ସଂପାଦିତ ଓ ପେଙ୍ଗୁଇନ୍‌ ବୁକ୍ 
ଦ୍ଵାରା ୧୯ ୯୩ରେ ପ୍ରକାଶିତ ସଙ୍କଳନ “ଇନ୍‌ ଦେଆର୍‌ ଓନ୍‌ ଭଏସ୍‌” ଏବଂ ସୁପ୍ରତିଷ୍ପିତ କବି କେ. 
ସଜ୍ଚିଦାନନ୍ଦନଙ୍କ ଦ୍ଵାରା ସଂପାଦିତ, 9୨ ୦ ୧୧ରେ ପ୍ରକାଶିତ “ଗୋଲ୍ଡେନ୍‌ ବୋଟ୍‌ : ରିଭର ପୋଏମ୍‌ସ୍‌ 
ଅଫ୍‌ ଇଣ୍ଡିଆ” | ତାଙ୍କ ବୁଡ଼ିଯାଉଥବା ସହର” କବିତାଟିର ସେ ନିଜେ କରିଥବା ଅନୁବାଦ “ଦି ସବ୍ମର୍ଜିଂ 


ଟାଉନ୍‌? ସଂପ୍ରତି ଖଡ଼ଗପୁର ଆଇ.ଆଇ.ଟି.ର ସାହିତ୍ୟ ଓ ସଂସ୍କୃତି ବିଷୟର ପାଠ୍ୟକ୍ରମରେ ଅନ୍ତର୍ଗତ | 


ଭୋପାଳରୁ ଇଂରାଜୀ ପ୍ରଫେସର ପଦରୁ ଅବସର ନେଇ ସେ ୨୦ ୧୩ରୁ କେନ୍ଦ୍ର ସାହିତ୍ୟ ଏକାଡେମୀ, 
ଦିଲ୍ଲୀରୁ ପ୍ରକାଶିତ ଇଂରାଜୀ ସାହିତ୍ୟ ପତ୍ରିକା ' ଇଣ୍ଡିଆନ୍‌ ଲିଟରେଚର୍‌'ର ଅତିଥ ସଂପାଦକ ରୂପେ 
କାର୍ଯ୍ୟରତ | 

